



पढ़ाई के दौरान मेधावियों को 15 लाख की वित्तीय सहायता देती है सरकार

गुरुजी छात्र क्रेडिट योजना के लिए मेधावी विद्यार्थियों का आधार प्रमाणीकरण जरूरी

खबर मन्त्र व्यूरो

रांची। मेधावी छात्राओं को उच्च शिक्षा का अवसर प्रदान करने के लिए मिलने वाली वित्तीय सहायता के लिए अब लाभुकों का आधार कार्ड होना अनिवार्य किया गया है। उच्च तकनीकी शिक्षा विभाग ने गुरुजी छात्र क्रेडिट कार्ड योजना के लिए आधार कार्ड प्रमाणीकरण प्रस्तुतीकरण अनिवार्य किया है। इस योजना के अंतर्गत, पात्र और इच्छुक छात्र, निम्नलिखित शर्तों और नियमों को पूरा करने पर, 15 लाख रुपये तक का ऋण प्राप्त कर सकते हैं। यह ऋण 4% प्रति वर्ष की सरल ब्याज दर पर उपलब्ध होगा। यह ऋण राज्य सहकारी बैंकों और इनके संबद्ध केंद्रीय सहकारी बैंकों तथा झारखंड राज्य में संचालित जिला केंद्रीय सहकारी बैंक और अनुसूचित वाणिज्यिक बैंकों द्वारा प्रदान किया



जायेगा। जहां उक्त योजना के कार्यान्वयन में झारखंड सरकार के समेकित निधि से नियमित व्यय शामिल है। ऐसे में अब, आधार (लक्षित वित्तीय और अन्य सस्विडी, लाभ और सेवाओं की डिलीवरी) अधिनियम, 2016 (2016 का 18) की धारा 7 के अनुसरण में, झारखंड सरकार द्वारा निम्नलिखित अधिसूचित कर दिया गया है।

इस योजना का लाभ ऐसे मिलेगा : ऐसी योजना के तहत लाभ प्राप्त करने के लिए पात्र व्यक्ति को आधार संख्या का प्रमाण प्रस्तुत करना या आधार प्रमाणीकरण कराना आवश्यक होगा। योजना के तहत लाभ प्राप्त करने के इच्छुक कोई भी व्यक्ति, जिसके पास आधार संख्या नहीं है या जिसने अभी तक आधार के लिए पंजीकरण नहीं किया है, उसे योजना के लिए पंजीकरण करने से पहले आधार नामांकन के लिए आवेदन करना होगा। यह सुनिश्चित किया जाना चाहिए कि व्यक्ति उक्त अधिनियम की धारा 3 के तहत आधार प्राप्त करने का पात्र है। ऐसे व्यक्ति किसी भी आधार

नामांकन केंद्र पर जाकर यूआईडीएआई की वेबसाइट पर उपलब्ध है) आधार के लिए पंजीकरण कर सकते हैं। विभाग अपनी कार्यान्वयन एजेंसी के माध्यम से, उन लाभार्थियों के लिए आधार नामांकन सुविधाएं प्रदान करने के लिए बाध्य है, जो अभी तक आधार के लिए नामांकित नहीं हुए हैं और यदि किसी ब्लॉक, तालुका, या तहसील में कोई आधार नामांकन केंद्र नहीं है, तो विभाग अपनी कार्यान्वयन एजेंसी के माध्यम से उपयुक्त स्थानों पर आधार नामांकन सुविधाएं प्रदान करेगा, या खुद यूआईडीएआई रजिस्ट्रार बनकर यह सुनिश्चित करेगा।

राज्य के 58 हजार पारा शिक्षकों के मानदेय वृद्धि में पेंच फंसा

खबर मन्त्र व्यूरो

रांची। झारखंड के 58 हजार पारा शिक्षकों के मानदेय वृद्धि में अब तक पेंच फंसा हुआ है। उनके मानदेय में 1000 रूपए की बढ़ोतरी फिलहाल अटक गई है। यह बढ़ोतरी वर्तमान वित्तीय वर्ष में मिलने की संभावना कम होती जा रही है। हालांकि ईपीएफ की कटौती नवंबर महीने से शुरू हो गई। लेकिन बढ़ा हुआ मानदेय राशि अभी तक पारा शिक्षकों के खाते में नहीं आयी है।

केंद्र ने हमारी परंपरा हमारी विरासत के लिए गठित की कमेटी

रांची। पंचायती राज्‍य मंत्रालय भारत सरकार ने 26 जनवरी से झारखंड में शुरू हो रही हमारी परंपरा हमारी विरासत प्रोग्राम के सफलतापूर्वक कार्यान्वयन के लिए उच्च स्‍तरीय कमेट‍ी गठित की है। इस कमेट‍ी में मंत्रालय के अधिकारी अखिलेश ठाकुर नोडल ऑफिसर बनाया गया है। वहीं आईजी नेशनल ट्राइबल यूनिवर्सिटी अमरकंटक के वीसी के द्वारा नामित अधिकारी को सदस्‍य, डायरेक्‍टर ट्राई, राजस्‍व भूमि सुधार विभाग का प्रतिनिधि और पंचायती राज झारखंड की निदेशक निशा उरांव को सदस्‍य के रूप में मनोनीत किया गया है।

कैप्ट फाइनल	शुरू हो गई।
अगर मानदेय में 1000 रूपए की बढ़ोतरी होती है तो सरकार पर हर महीने 5.80 करोड़ रूपए का अतिरिक्त बोझ आएगा।	यहां कहता है संच झारखंड के सहायक अध्यक्षों को घबराने की जरूरत नहीं है। सरकार से बातें हो रही हैं। बहुत जल्द बढ़ा मानदेय सभी शिक्षकों के खाते में आ जायेगा- हृषिकेश पाठक, झारखंड प्रदेश सहायक अध्यापक (एकूँकृत पारा शिक्षक) संघ।
अगर सरकार सितंबर से लेकर दिसंबर तक एरियर देती है तो 23.20 करोड़ रूपए का अतिरिक्त खर्च होगा।	
ईपीएफ की कटौती नवंबर महीने से	

पिछले साल हुई थी मानदेय वृद्धि की घोषणा : स्कूली शिक्षा और साक्षरता विभाग के तत्कालीन मंत्री बैद्यनाथ राम और पारा शिक्षक संगठनों के प्रतिनिधियों के बीच

अगस्त 2024 के अंतिम सप्ताह में हुई। बैठक में पारा शिक्षकों के मानदेय में 1000 रूपए की बढ़ोतरी और ईपीएफ का लाभ देने पर सहमति बनी थी।

उत्पाद मंत्री ने जेएसबीसीएल गोदाम का किया निरीक्षण



खबर मन्त्र व्यूरो

रांची। उत्पाद एवं मद्य निषेध विभाग के मंत्री योगेंद्र प्रसाद ने शुक्रवार को झारखंड स्टेट बेवरेज कॉर्पोरेशन लिमिटेड (जेएसबीसीएल) के गोदाम का औचक निरीक्षण किया। इस दौरान उन्होंने कई अनियमितताएं पायी और गोदाम प्रबंधक को फटकार भी लगाई। उन्होंने कहा कि सभी अनियमितताओं को जल्द से जल्द सुधारा जाए नहीं तो नियमानुसार कड़ी कार्रवाई की जाएगी।

मंत्री ने दिव्ये निर्देश : मंत्री ने कहा कि विभाग द्वारा तय एसओपी के तहत ही कार्य किए जाएंगे। सभी अधिकारी यह सुनिश्चित करें की किसी भी हाल में राजस्व की हानि न हो और तय समय पर निर्धारित राजस्व प्राप्त के लक्ष्य को पूरा किया जाये।

खबर मन्त्र व्यूरो

रांची। राज्यपाल संतोष कुमार गंगवार शुक्रवार को झारखंड राज्य ओपेन यूनिवर्सिटी के दूसरे स्थापना दिवस पर मुख्य अतिथि के रूप में शामिल हुए। उन्होंने कहा कि झारखंड की शिक्षा व्यवस्था को मजबूत करना होगा, खासकर गांवों में अच्छी शिक्षा व्यवस्था की जरूरत है। झारखंड की शिक्षा व्यवस्था को सही करने के लिए रिक्रूटमेंट पॉलिसी को ठीक करना होगा। जिसे लेकर हम काम भी कर रहे हैं। राज्यपाल ने सभी छात्रों और



शिक्षकों से समाज और राष्ट्र के विकास में सक्रिय योगदान देने का आह्वान किया। उन्होंने कहा कि विश्वविद्यालय रोजगारोन्मुखी

पूजा सिंघल के बहाने बाबूलाल ने राज्य सरकार पर साधा निशाना

रांची। भाजपा के प्रदेश अध्यक्ष बाबूलाल मरांडी ने आइएएस पूजा सिंघल के बहाने राज्य सरकार पर निशाना साधा है। सोशल मीडिया पोस्ट पर लिखा है कि झारखंड में एक अजीबोगरीब खेल चल रहा है। जहां प्रशासनिक व्यवस्था रिवॉर्ड एंड पनिशमेंट की अनाखी नीति पर काम कर रही है। इस व्यवस्था में भ्रष्ट अधिकारियों को इनाम दिया जाता है। जबकि ईमानदार अधिकारियों को दंडित किया जाता है। मुख्यमंत्री शहेमंत सोरेन ने हाल ही में जेल से जमानत पर बाहर आई आईएएस अधिकारी को राज्य के एक प्रमुख विभाग की जिम्मेदारी देने की तैयारी कर ली है। यह निर्णय न केवल प्रशासन की कार्यशैली पर सवाल उठाता है। बल्कि यह भी दर्शाता है कि राज्य में ईमानदारी और पारदर्शिता की कितनी अहमियत है।

स्पीकर ने विभिन्न समितियों के सभापतियों के संग की बैठक

नवगठित सभी समितियों की नियमित अंतराल में हो बैठक : रबींद्र नाथ महतो

खबर मन्त्र व्यूरो

रांची। स्पीकर रबीन्द्र नाथ महतो ने विधानसभा स्थित कार्यालय कक्ष में नवगठित सभी समितियों के सभापति के साथ बैठक की। स्पीकर ने कहा कि समिति व्यवस्था के क्रियाकलापों के संबंध में और अधिक कैसे सुधार लाया जाये। उन्होंने कहा कि लोकतांत्रिक व्यवस्था में समिति की यह बड़ी खूबसूरती है कि इसमें सत्ता पक्ष व विपक्ष दोनों के सदस्य शामिल होते हैं। राजनिर्ति में दोनों पक्ष राज्य के विकास को दृष्टिपथ में रख कर अपनी महती भूमिका अदा करते है। समिति की रिपोर्ट के माध्यम से जो बातें सामने आती है, वह सर्वसम्मति से साधारणतः स्वीकृत किये जाते है। जब समिति किसी जनकल्याण से जुड़े मुद्दे पर अपनी रिपोर्ट देती है। विधान सभा के पटल पर रखने के उपरांत सरकार भी इसके अनुशंसाओं पर गंभीरता से विचार करती है। सदन के उपरांत समितियां उन पर पैनी नजर रखते हुए वैसे



मुद्दों को निष्पादन करने के लिये बैठक बुला कर उसका निष्पादन करती है। उन्होंने कहा कि समिति की बैठकें एक समय अंतरात पर नियमित रूप से आयोजित हो। राज्य के अंदर समितियां विभिन्न जिलों में जाकर संबंधित मुद्दों जो उनके समक्ष लाये गये है, उसका निराकरण करें।

इधर, राज्य के मुख्य सचिव को बैठक में निदेश दिया कि हर विभागवार समिति की बैठकों में भाग लेने के लिये संबंधित पदाधिकारी निश्चित रूप से उपस्थित रहें। समिति की बैठक के अनुदेशों को अपने-अपने विभाग में त्वरित निष्पादन के लिये तत्परता के साथ

कार्य करें। समिति की बैठक में संयुक्त सचिव मधुकर भारद्वाज द्वारा समिति व्यवस्था की समग्र कार्यप्रणाली के संबंध में एक संक्षिप्त व्यौरा रखा गया।

बैठक में मुख्य रूप से स्टीफन मरांडी, चन्द्रेश्वर प्रसाद सिंह, मनोज कुमार यादव, हेमलाल मुर्मू, उदय शंकर सिंह, निरल पुरती, अरूप चटर्जी, रामचन्द्र सिंह, सुरेश पासवान, सत्येन्द्र नाथ तिवारी, डॉ नीरा यादव, राज सिन्हा, दशरथ गागराई, रामेश्वर उरांव, उमाकांत राजक, कल्पना ग्रुप्पू सोरेन, सबिता महतो के अलावा अलका तिवारी, वंदना दादेल, माणिक लाल हेग्गम् उपस्थित थे।

झारखंड ओपेन यूनिवर्सिटी के दूसरे स्थापना दिवस पर कार्यक्रम आयोजित, राज्यपाल ने कहा

झारखंड की शिक्षा व्यवस्था को करना होगा मजबूत

विश्वविद्यालय कड़ी मेहनत और समर्पण से अन्य राज्य के लोगों के लिए भी आकर्षण का केंद्र बनेगा। राज्यपाल महोदय ने सभी छात्रों, शिक्षकों, कर्मियों को शुभकामनाएं दीं और झारखंड के कोने-कोने में शिक्षा के प्रकाश को फैलाने का संकल्प लेने का आह्वान किया।

अब तक स्थायी परिसर नहीं मिला : झारखंड राज्य ओपन यूनिवर्सिटी के वाइस चांसलर टीएन साहू ने कहा कि झारखंड राज्य ओपन यूनिवर्सिटी को अभी तक अपना स्थायी परिसर नहीं मिला है। ओपन यूनिवर्सिटी की जानकारी

अभी भी कई लोगों तक नहीं पहुंच पाई है। झारखंड में अग्र्यर्थी और टीचर्स पेरेंट्स के बीच कम्युनिकेशन गैप काफी ज्यादा है।

इन्वेस्ट करने की है जरूरत : सीइएमसीए के निदेशक डॉ बी शादरच ने कहा कि झारखंड स्टेट ओपन यूनिवर्सिटी को सपोर्ट और इन्वेस्ट करने की जरूरत है। ओपन यूनिवर्सिटी को ग्रामीण क्षेत्र तक पहुंचाने के लिए बढ़ावा देने की जरूरत है। ओपेन यूनिवर्सिटी दूरस्थ इलाके तक पहुंच सकती है और शिक्षा व्यवस्था को भी मजबूत कर सकती है।

कृषि मंत्री ने बेंगलुरु के भारतीय बागवानी अनुसंधान संस्थान का किया दौरा

झारखंड में कृषि विभाग हाई एग्रीकल्चर वैल्यू प्रोडक्ट पर करेगा फोकस : शिल्पी नेहा तिकी

■ संस्थान के द्वारा उन्नत कृषि के लिए किए जा रहे शोध से हुई प्रभावित

खबर मन्त्र व्यूरो

रांची। झारखंड में कृषि विभाग हाई एग्रीकल्चर वैल्यू प्रोडक्ट पर फोकस करेगा। इसका उद्देश्य उन्नत कृषि के साथ-साथ किसानों की आय को बढ़ाना है। इसके लिए विभाग कर्नाटक के बेंगलुरु में स्थित भारतीय बागवानी अनुसंधान संस्थान के शोध का अनुशरण करेगी। कृषि, पशुपालन एवं सहकारिता मंत्री शिल्पी नेहा तिकी ने शुक्रवार को बेंगलुरु में भारतीय बागवानी अनुसंधान केंद्र का भ्रमण किया। इस दौरान मंत्री शिल्पी नेहा तिकी ने कृषि के क्षेत्र में समय के किसानों के हित में अपनाया जाएगा। झारखंड हमेशा से ही पारंपरिक खेती करने वाला राज्य रहा है



रहे शोध से भी मंत्री अवगत हुई। मंत्री शिल्पी नेहा तिकी ने कहा है कि संस्थान बागवानी के क्षेत्र में बेहतर काम कर रही है। इसके साथ ही किसानों के उत्पाद के सही बाजार पर भी संस्थान अपना बेहतर नजरिया है। किसानों को बाजार से जोड़ना उनके उत्पाद का बेहतर मूल्य उपलब्ध कराना आज सबसे ज्यादा जरूरी है। उन्होंने कहा कि संस्थान की अच्छाइयों को राज्य के किसानों के हित में अपनाया जाएगा। झारखंड हमेशा से ही पारंपरिक खेती करने वाला राज्य रहा है

लेकिन अब आवश्यकता हाई एग्रीकल्चर वैल्यू प्रोडक्ट को अपनाने का, ताकि किसानों के जीवन में भी बड़ा बदलाव लाया जा सके। संस्थान के परिसर में मंत्री ने उन्नत कृषि के लिए अपनाई जा रही नई तकनीक, क्षेत्रीय शहद परीक्षण प्रयोगशाला, हाई एग्रीकल्चर वैल्यू प्रोडक्ट की खेती से संबंधित जानकारी ली। इस मौके पर कृषि, पशुपालन एवं सहकारिता सचिव अन्बू बकर सिद्दीखी, विशेष सचिव गोपाल जी तिवारी सहित दूसरे विभागीय अधिकारी मौजूद थे।

कोर्ट नोटिस

ब - अदालत.
सिविल जज सीनियर डिवीजन नं. - 1
पलामू, झालतगंज।
ऑरिगिनल सूट नं. - 190/2024
1 - राजाराम विश्वकर्मा----- वादी बनाम
1 - योगेश्वर विश्वकर्मा वगै.-----प्रतिवादी नोटिस.
बनाम
1 - योगेश्वर विश्वकर्मा, 2 - मुरारी श्याम विश्वकर्मा, 3 - रामचंद्र विश्वकर्मा
4 - गेयाली विश्वकर्मा
सभी के पिता स्व. बुचन विश्वकर्मा
1. ता - 4 सभी निवासी ग्राम विश्रामपुर, पोस्टर एवं थाना विश्रामपुर जिला पलामू।
5. पिंकी देवी पति वीरेंद्र यादव ग्राम फुलिथा, पोस्टर कुटमु, थाना पांडु जिला पलामू, राज्य - झारखंड।

बजरिया इस प्रेस पब्लिकेशन द्वारा आपलोग को सूचित किया जाता है कि इस वाद में वादी आपलोग को प्रतिवादी बनाया है एवं न्यायालय द्वारा आपलोग के विरुद्ध निबंधित डांक द्वारा एवं नजारत द्वारा नोटिस भेजा गया है फिर भी आपलोग इस वाद में उपस्थित नही हुये है।

अतः आपलोगो को यह इस अखबार के प्रकाशन के माध्यम से सूचित किया जाता है कि दिनांक 17/02/2025 ईई को समय 13:00 बजे तक स्वयं या अपने अधिवक्ता के माध्यम से उपस्थित होंगे, अन्यथा आपलोगों की अनुपस्थिति में एकयक्षीय आदेश पारित किया जायेगा।
इसे सख्त ताकीद ज्ञाने।
आज दिनांक 16 /01/ 2025 ईई को मेरे न्यायालय के मुहर एवं हस्ताक्षर से निर्गत किया गया।

ह./- न्यायालय
सिविल जज सीनियर डिवीजन नंबर - 1
पलामू, झालतगंज।

खबर एक नजर में

सीएम कल दुमका में फहरायेगे तिरंगा

रांची। गणतंत्र दिवस के अवसर पर मुख्यमंत्री हेमंत सोरेन दुमका के पुलिस लाइन मैदान में झंडोतलन करेंगे। मुख्यमंत्री 25 जनवरी की शाम दुमका पहुंचेंगे और 26 जनवरी को गणतंत्र दिवस के अवसर पर तिरंगा फहरायेगे। मुख्यमंत्री के कार्यक्रम के मद्देनजर सुरक्षा व्यवस्था चाक-चौबंद की जा रही है। इसके लिए पुलिस मुख्यालय से अतिरिक्त फोर्स उपलब्ध कराये गये हैं।

सरकारी रिक्त पद नया घोटाला : बाबूलाल

रांची। भाजपा के प्रदेश अध्यक्ष बाबूलाल मरांडी ने कहा कि झारखंड में एक अनोखा घोटाला सामने आया है। तरह-तरह के भ्रष्टाचार के लिए हेमंत सोरेन ने सरकारी विभागों के रिक्त पदों की संख्या में बड़ा घोटाला कर दिया है। पिछले दो सालों में रिक्त पदों की संख्या 4.66 लाख से घटकर अब महज 1.59 लाख रह गई है, अर्थात बिना कोई परीक्षा कराये राज्य सरकार युवाओं के 2 लाख 7 हजार की नौकरी खा गई। बिना नियुक्ति दिए ही 2 लाख से अधिक रिक्त पद गायब हो गये। इस अनुरे घोटाले का जवाब ना तो हेमंत जी के पास है, ना अधिकारियों के पास। उन्होंने सीएम से कहा है कि दीमक की तरह झारखंड के युवाओं का भविष्य खोखला मत करिये।

आवासीय संपत्तियों के लिए ई-नीलामी 27 को

रांची। बैंक ऑफ इंडिया के द्वारा 27 जनवरी को पूरे भारत में 1300 से अधिक आवासीय संपत्तियों के लिए विशेष मेगा ई-नीलामी का आयोजन करने रहा है। बैंक अपने स्वामित्व वाली आवासीय संपत्तियों की पेशकश कर रहा है जो घर खरीदारों के लिए सर्वोत्तम स्थान और सर्वोत्तम मूल्य पर उपलब्ध है। अधिक जानकारी और ई-नीलामी में भागीदारी के लिए इच्छुक व्यक्ति/बोलीदाता बैंक की वेबसाइट पर जा सकते हैं और अपना पंजीकरण करा सकते हैं। नीलामी प्रक्रिया में किसी भी सहायता के लिए हेल्पलाइन 8291220220 पर संपर्क कर सकते हैं।

खबर मन्त्र व्यूरो

रांची। कोयला मंत्रालय के तत्वावधान में सेंट्रल कोलफील्ड्स लिमिटेड (सीसीएल) द्वारा झारखंड राज्य के 8 जिलों के 193 सरकारी स्कूलों में डिजिटल शिक्षा को बढ़ावा देने के उद्देश्य से डिजिटल विद्या परियोजना अंतर्गत स्मार्ट क्लास एवं आईसीटी लैब का अधिष्ठापन कराया गया। इस महत्वाकांक्षी पहल का वर्चुअल उद्घाटन शुक्रवार को केंद्र सरकार के कोयला मंत्रालय के सचिव विक्रम देव दत्त द्वारा किया गया। कॉर्पोरेट सामाजिक उत्तरदायित्व (सीएसआर) की इस परियोजना के तहत सीसीएल ने झारखंड के रांची, रामगढ़, हजारीबाग, बोकारो, चतरा, लातेहार, गिरिडीह और पाकुड़ जैसे जिलों में स्मार्ट क्लासरूम और आईसीटी (सूचना एवं संचार



प्रौद्योगिकी) लैब की स्थापना की है जिसकी कुल लागत 26.13 करोड़ रुपया है। परियोजना का क्रियान्वयन एजुकेशनल कंसल्टेंट्स इंडिया लिमिटेड द्वारा कराया गया। शुक्रवार को आयोजित उद्घाटन समारोह झारखंड के चतरा जिले के टंडवा ब्लॉक के अपग्रेडेड मिडिल स्कूल, किशुनपुर में आयोजित किया गया, जिसमें बड़ी

संख्या में स्थानीय ग्रामीण, शिक्षक, स्कूल प्रबंधन समिति के सदस्य, लोक प्रतिनिधियोग, अधिभावक, एवं कम्पनी के अधिकारी उपस्थित थे। सीएमडी सीसीएल निलेंद्रु कुमार सिंह एवं निदेशक (कार्मिक) हर्ष नाथ मिश्र कार्यक्रम से ऑनलाइन जुड़कर, छात्रों, शिक्षकों, अधिभावकों, एवं समस्त जन समुदाय को शुभकामनाएं दी। इस

अवसर पर उपस्थित लोगों द्वारा डिजिटल शिक्षा के माध्यम से बच्चों का भविष्य उज्ज्वल बनाने की दिशा में सीसीएल के योगदान की सराहना की गई। यह परियोजना झारखंड में शिक्षा व्यवस्था को मजबूत करने और सरकारी स्कूलों के बच्चों को डिजिटल युग के अनुरूप तैयार करने की दिशा में एक मील का पत्थर साबित होगी।

सीसीएल का योगदान

सीसीएल ने अपने कमान क्षेत्र के सामाजिक-आर्थिक विकास को सुनिश्चित करने के लिए विभिन्न परियोजनाओं को लागू किया है। डिजिटल विद्या परियोजना शिक्षा के क्षेत्र में सीसीएल की प्रतिबद्धता को प्रदर्शित करती है। यह पहल बच्चों को गुणवत्तापूर्ण और तकनीकी रूप से सक्षम शिक्षा प्रदान कर, उन्हें समाज में प्रभावशाली भूमिका निभाने के लिए तैयार करेगी। यह परियोजना झारखंड के सरकारी स्कूलों के छात्रों के शैक्षिक विकास में एक नया आयाम जोड़ेगी और समाज को तकनीकी दृष्टि से समृद्ध बनाने की दिशा में महत्वपूर्ण योगदान देगी।



न्यज डायरी

आइसीसी की सर्वश्रेष्ठ टेस्ट टीम में 3 भारतीय

दुमई। आइसीसी की साल की सर्वश्रेष्ठ टेस्ट टीम में भारत के तीन खिलाड़ियों को जगह मिली है। वे हैं तेज गेंदबाजी जसप्रीत बुमराह, ऑलराउंडर रविंद्र जडेजा और सलामी बैटर यशस्वी जायसवाल। टीम में इंग्लैंड के चार, न्यूजीलैंड के दो खिलाड़ी हैं। कप्तानी पेट कामिंस (आस्ट्रेलिया) को सौंपी गयी है।

दुमका के 2 लोगों को पीएमी करेगे सम्मानित

दुमका। बांडपाड़ा निवासी शुभम गोराई और जरमुडी प्रखंड की आगनबाड़ी सेविका रीना कुमारी देवी को गणतंत्र दिवस के अवसर पर पीएम मोदी सम्मानित करेंगे। उनके उत्कृष्ट कार्यों को देखते हुए उन्हें पीएमओ से से बुलावा आया है।

बाल-बाल बचे बच्चे वैन चालक की मौत

रांची। धुर्वा इलाके में शुक्रवार सुबह एक आइपीएस अधिकारी की गाड़ी और एक स्कूल वैन आपस में टक्कर हो गयी। वैन पूरी तरह क्षतिग्रस्त हो गयी। सभी मासूम बच्चे बाल-बाल बच गये। वहीं घायल वैन चालक इमरान की मौत हो गयी।

टीएसपीसी के दो उग्रवादी गिरफ्तार

रांची। टीएसपीसी के दो उग्रवादियों को रांची पुलिस ने शुक्रवार को ओरमांडी इलाके से गिरफ्तार कर लिया। उनके नाम संजीत कुमार और मणि कुमार हैं। दोनों उग्रवादी हजारीबाग के रहनेवाले हैं। एक गुप्त सूचना पर दोनों को धर दबोचा।

समीक्षा बैठक में सचिवों को मुख्य सचिव का निर्देश केन्द्र से मिली राशि का शीघ्र दें उपयोगिता प्रमाण पत्र

खबर मन्त्र संवाददाता

रांची। पूंजी निवेश के लिए राज्यों को दी जानेवाली विशेष सहायता योजना के तहत झारखंड को मिली राशि का उपयोगिता प्रमाण पत्र केन्द्र सरकार को ससमय देने का निर्देश मुख्य सचिव अलका तिवारी ने सभी संबंधित विभागों के सचिवों को दिया है। मुख्य सचिव शुक्रवार को स्कीम फॉर स्पेशल असिस्टेंस टू स्टेट फॉर कैपिटल इनवेस्टमेंट (एसएससीआई) को लेकर संबंधित विभागों के सचिवों के साथ समीक्षा कर रही थीं। उन्होंने कहा कि खर्च की गई राशि का उपयोगिता प्रमाण ससमय देने से उस मद में बची राशि पर दावा



मजबूत होगा। साथ ही वित्तीय अनुशासन के साथ ससमय योजना पूरी करने वाले राज्य के रूप में भी हमारी पहचान बनेगी। मालूम हो कि केन्द्र सरकार द्वारा पूंजी निवेश के लिए विशेष सहायता योजना के तहत राज्यों को 50 वर्षों के लिए ब्याज मुक्त कर्ज दिया जाता है।

जनवरी तक केन्द्र से 250 करोड़ का वलेम संभव

समीक्षा के दौरान यह स्पष्ट हुआ कि एसएनए स्पर्श के तहत राज्य सरकार केन्द्र सरकार से 31 जनवरी 2025 तक 250 करोड़ रुपये का वलेम कर सकती है। बताया गया कि अर्बन प्लानिंग रिकार्ड के तहत भवन निर्माण नियम को युक्तिसंगत करने के लिए 30 करोड़ रुपये का दावा केन्द्र सरकार से किया गया है। समीक्षा बैठक में वित्त सचिव प्रशांत कुमार, उच्च एवं तकनीकी शिक्षा सचिव राहुल पुरवार, ग्रामीण विकास सचिव के श्रीनिवासन, परिवहन सचिव कृपानंद झा, खान सचिव जितेंद्र सिंह, भवन निर्माण सचिव अरवा राजकमल समेत अन्य अधिकारी मौजूद थे।

झारखंड में आज से फिर लौटेगी ठंड

खबर मन्त्र संवाददाता

रांची। मौसम पूर्वानुमान के अनुसार झारखंड में 25 जनवरी से एक बार फिर राज्य में ठंड के लौटने की संभावना है। मौसम वैज्ञानिक अभिषेक आनंद ने कहा कि शनिवार को राज्य के उत्तरी क्षेत्र में पड़ने वाले जिलों में न्यूनतम और अधिकतम तापमान में कमी होने की उम्मीद है। 26 जनवरी की सुबह से राज्य के मध्य एवं दक्षिणी

क्षेत्र के जिलों में भी न्यूनतम तापमान में कमी आयेगी। मौसम केन्द्र रांची के निदेशक के अनुसार न्यूनतम तापमान में 03 से 05 डिग्री सेल्सियस तक की कमी आ सकती है। अभिषेक आनंद ने कहा कि अधिकतम तापमान में भी कमी होने के चलते लोगों को ठंड का अहसास ज्यादा होगा। सरायकेला-खरसावां का पारा 32.4 डिग्री : पिछले 24 घंटे में मौसम सामान्यतः शुष्क रहा है। इस दौरान राज्य का न्यूनतम तापमान चतरा

जिले में 9.2 डिग्री सेल्सियस रिकॉर्ड हुआ है, जबकि राज्य का अधिकतम तापमान सरायकेला-खरसावां में 32.4 डिग्री सेल्सियस रिकॉर्ड हुआ है। मौसम केन्द्र रांची के निदेशक और वरिष्ठ मौसम पूर्वानुमान वैज्ञानिक अभिषेक आनंद ने यह जानकारी दी है। उन्होंने बताया कि ज्यादातर जिलों में अभी अधिकतम और न्यूनतम तापमान सामान्य से अधिक होने की वजह से लोगों को ठंड से राहत मिली है।

झारखंड निकाय चुनाव : हाइकोर्ट में 7 को फिर सुनवाई भारत निर्वाचन आयोग दो सप्ताह में मतदाता सूची सौंपे

खबर मन्त्र संवाददाता

रांची। झारखंड में निकाय चुनाव मामले में निवर्तमान पार्षद रोशनी खलखो की ओर से दायर याचिका पर झारखंड हाई कोर्ट में शुक्रवार को सुनवाई हुई। मामले में कोर्ट ने भारत निर्वाचन आयोग को दो सप्ताह में शपथ पत्र दाखिल करने का निर्देश दिया। साथ ही सुनवाई की अगली तिथि सात फरवरी निर्धारित की है। कोर्ट ने पिछली सुनवाई में भारत निर्वाचन आयोग से पूछा था कि वह राज्य निर्वाचन आयोग को मतदाता सूची कब देंगे।

बेटियों को सशक्त बनाने का संकल्प लें : अन्नपूर्णा

नयी दिल्ली। केन्द्रीय महिला एवं बाल विकास मंत्री अन्नपूर्णा देवी ने बालिका दिवस पर बालिकाओं को उज्ज्वल भविष्य की शुभकामनाएं देते हुए सभी बेटियों की शिक्षा, सुरक्षा एवं सशक्तिकरण हेतु संकल्पबद्ध बनने का आह्वान किया। सोशल मीडिया पर एक थ्रेड पोस्ट में अन्नपूर्णा देवी ने लिखा कि इस अवसर हम बेटियों की शिक्षा, सुरक्षा एवं सशक्तिकरण हेतु संकल्पबद्ध बनें। अन्नपूर्णा देवी ने लिखा, बालिका देवी भवः। राष्ट्रीय बालिका दिवस के इस अवसर पर, आइए हम यह संकल्प लें कि हर बालिका को उसके सपनों को पूरा

झारखंड हाई कोर्ट के जस्टिस आनंद सेन की अदालत में इस मामले की सुनवाई हुई। सुनवाई के दौरान भारत निर्वाचन आयोग की ओर से मतदाता सूची कोर्ट के समक्ष प्रस्तुत किया गया। साथ ही कहा गया कि यह लेटेस्ट वोटर लिस्ट नहीं है। इस पर कोर्ट ने भारत निर्वाचन आयोग को शपथपत्र दाखिल कर यह बताने को कहा कि निकाय चुनाव के लिए यही वोटर लिस्ट का उपयोग किया जा सकता है। पिछली सुनवाई में मुख्य सचिव और नगर विकास सचिव कोर्ट में

सशरीर उपस्थित हुए थे। कोर्ट ने राज्य सरकार को नगर निकाय चुनाव करने के लिए चार महीने का समय दिया। कोर्ट ने तीन सप्ताह में चुनाव कराने के आदेश का अनुपालन नहीं होने पर सवाल उठाये थे। इस पर राज्य सरकार की ओर से कहा गया था कि पिछड़े वर्गों को आरक्षण देने की पात्रता निर्धारण को लेकर जिला स्तर पर ट्रिपल टेस्ट की प्रक्रिया लगभग पूरी कर ली गयी है। कुछ ही जिलों में ट्रिपल टेस्ट की प्रक्रिया बाकी है, जिसे जल्द पूरा कर लिया जाएगा।

बालिकाओं की उपलब्धि पर देश को गर्व है : मोदी

नयी दिल्ली(एजेंसी)। पीएम मोदी ने मोदी ने राष्ट्रीय बालिका दिवस पर शुक्रवार को बालिकाओं को सशक्त बनाने और उनके लिए कई तरह के अवसर सुनिश्चित करने के लिए सरकार की प्रतिबद्धता दोहरायी। उन्होंने कहा कि उनकी उपलब्धियां देश को प्रेरित करती रहेंगी। राष्ट्रीय बालिका दिवस पर बालिकाओं की उपलब्धियों की सराहना करते हुए उन्होंने एक्स पर पोस्ट में कहा, आज, राष्ट्रीय बालिका दिवस पर, हम बालिकाओं को सशक्त बनाने और

बच्चियों से कोई भेदभाव नहीं होने देगी सरकार उनके लिए कई तरह के अवसर सुनिश्चित करने के लिए अपनी प्रतिबद्धता दोहराते हैं। भारत को सभी क्षेत्रों में बालिकाओं की उपलब्धियों पर गर्व है। उनकी उपलब्धियां हम सभी को प्रेरित करती रहती हैं। पीएम ने कहा कि सरकार बालिकाओं को सशक्त बनाने के लिए विभिन्न क्षेत्रों पर ध्यान केंद्रित कर रही है। (शेष पेज 11 पर)

मुख्यमंत्री उत्कृष्ट विद्यालय

शैक्षणिक सत्र 2025-26 के लिए

नामांकन प्रारंभ

<https://evidyavahini.jharkhand.gov.in/studentAdmission>

विद्यालय में सुविधाएं

- ▶ निःशुल्क शिक्षा
- ▶ सीबीएससी मान्यता प्राप्त अंग्रेजी माध्यम स्कूल
- ▶ अत्याधुनिक आधारभूत संरचना
- ▶ विज्ञान, आईसीटी एवं भाषा लैब
- ▶ मजबूत सूचना प्रौद्योगिकी
- ▶ प्रशिक्षित एवं अनुभवी शिक्षक
- ▶ खेल एवं व्यावसायिक प्रशिक्षण
- ▶ डिजिटल स्मार्ट क्लास
- ▶ आधुनिक पुस्तकालय

ऐसे जमा करें नामांकन आवेदन:

मुख्यमंत्री उत्कृष्ट विद्यालय में ऑफलाइन आवेदन जमा किया जा सकता है।

ऑनलाइन नामांकन के लिए विजिट करें:

<https://evidyavahini.jharkhand.gov.in/studentAdmission>

आवेदन जमा करने की तारीख

20 जनवरी, 2025 से 10 फरवरी, 2025 तक

हेमन्त सोरेन
मुख्यमंत्री, झारखण्ड

झारखण्ड शिक्षा परियोजना परिषद, रांची

PRNO 345067 (Jharkhand Education Projeet Council) IPRD 24-25

स्पीड न्यूज

एस्पायर में एनटीपीसी व आरआरबी ग्रुप डी के नये बैच 27 से होगा शुरु

भुरकुंडा (रामगढ़)। रिभर साईड और पटेलनगर भुरकुंडा स्थित एस्पायर कोचिंग सेंटर में पिछले सप्ताह की भांति इस शुक्रवार को भी टेस्ट हुआ। करीब 180 छात्र-छात्राओं ने हिस्सा लिया। टेस्ट में आरआरबी, एनटीपीसी और एसएससी जीडी परीक्षा के पैटर्न पर प्रश्न पूछे गए। इसके तहत आरआरबी एनटीपीसी का 100 प्रश्न और एसएससी जीडी से संबंधित 80 प्रश्न शामिल परीक्षा में शामिल किये गये थे। निदेशक रतेश कुमार ने कहा कि यह टेस्ट सीरीज शिक्षा के क्षेत्र में विद्यार्थियों के लिए काफी लाभदायक सिद्ध होगा। कुमार ने प्रतियोगिता छात्रों को सफलता का मूल मंत्र देते हुए कहा कि छात्र-छात्राओं की सफलता ही संस्था का उद्देश्य है। शिक्षकों ने बताया कि 27 जनवरी से एनटीपीसी और आरआरबी ग्रुप डी के नये बैच की क्लासेस शुरू होगी। प्रतियोगी परीक्षा की तैयारी करने वाले इच्छुक विद्यार्थी संस्था से संपर्क कर नामांकन करा सकते हैं। टेस्ट परीक्षा को सफल बनाने में शिक्षक नितेश सिंह, राकेश सिंह, संजीत कुमार, नीतीश मिश्रा, सचिन कुमार, विक्रांत कुमार, सुमित कुमार, आदि का योगदान रहा।

श्री अग्रसेन स्कूल में पेंटिंग प्रतियोगिता

भुरकुंडा (रामगढ़)। श्री अग्रसेन स्कूल भुरकुंडा में शुक्रवार को गणतंत्र दिवस थीम पर छोटे बच्चों के बीच पेंटिंग प्रतियोगिता हुआ। प्रतियोगिता में बच्चों ने राष्ट्रध्वज, स्वतंत्रता सेनानियों, लाल किला एवं अन्य प्रसिद्ध स्मारकों की पेंटिंग बनाकर अपनी प्रतिभा साबित की। प्रतियोगिता में बेहतर प्रदर्शन करने वाले बच्चों को पुरस्कृत किया गया। प्राचार्य विवेक प्रधान ने कहा कि राष्ट्रीय पर्व के मौके पर ऐसे आयोजन से बच्चों को अपने देश की आजादी, स्वतंत्रता सेनानियों और इससे जुड़े इतिहास की जानकारी मिलती है। बच्चे देश प्रेम से खुद को जोड़ते हैं, जो भविष्य में उन्हें बेहतर नागरिक बनने में मदद करता है। आयोजन को सफल बनाने में प्रीति कुमारी, सीमा लकड़ा, रीता राय, दिव्या कुमारी, उषा कुमारी का योगदान रहा।

इनमोसा के अध्यक्ष बने सुनील बैदा

भुरकुंडा (रामगढ़)। भुरकुंडा कोलयरी के बांसगढ़ा खान ब स्थित पिट ऑफिस में शुक्रवार को इनमोसा की बैठक हुई। इसकी अध्यक्षता दिनकर कुमार सिंह ने की। बैठक मे मुख्य रूप से इनमोसा के अध्यक्ष रामराज सिंह, सिंसीएल सेफ्टी बोर्ड सदस्य सह इनमोसा के वरिष्ठ सदस्य विकास कुमार, बरका-सयाल क्षेत्रीय अध्यक्ष विकास कान्त सिन्हा, क्षेत्रीय सचिव हेमरेन्द्र कुमार सिंह सहित भुरकुंडा के दर्जनों माइनिंग स्टाफ उपस्थित थे। अध्यक्ष रामराज सिंह ने संगठन की मजबुती पर बल देते हुए मजदूरों की समस्याओं के समाधान को लेकर विस्तार पूर्वक चर्चा की गई। उन्होंने कहा कि हमारी युनियन के लिए मजदूरों का हित सर्वोपरि है। इससे कोई समझौता नहीं किया जा सकता। बैठक में सर्वसम्मति से भुरकुंडा शाखा कमेटी का पुनर्गठन किया गया। इसमें अध्यक्ष सुनील कुमार बैदा, उपाध्यक्ष एसएम राज कुमार, राज किशोर यादव एवं रंजीत कुमार, शाखा सचिव शशि रंजन कुमार, सहसचिव पवन कुमार, रामानुज प्रसाद एवं नारायण साव, कोषाध्यक्ष अमरेंद्र कुमार सिंह और संगठन सचिव दिनकर कुमार सिंह, चुने गये। वहीं कार्यकारिणी सदस्यों में दुधेश्वर महतो, बसंत कुमार बासपत, मुजीब अंसारी, विजय राम, अश्वनी उरांव, रतन दीप सरकार शामिल हैं।

कर्पूरी ठाकुर के आदर्शों पर चले : गोप

भुरकुंडा (रामगढ़)। शिक्षा जागरण मंच द्वारा शुक्रवार को भारत रत्न जननायक कर्पूरी ठाकुर की 107वीं जयंती मनाई गई। जागरण मंच के सचिव रामेश्वर गोप ने कर्पूरी ठाकुर के प्रतिमा पर माल्यार्पण कर श्रद्धांजलि दी। रामेश्वर गोप ने कहा कि कर्पूरी ठाकुर ने अपने जीवन में हमेशा समाज के कमजोर और पिछड़े वर्गों के उत्थान के लिए काम किया। उन्होंने शिक्षा, सामाजिक समानता और अधिकारों के प्रति लोगों को जागरूक किया। गोप ने कहा कि आज की पीढ़ी को कर्पूरी ठाकुर के सिद्धांतों और विचारों से प्रेरणा लेकर समाज में सकारात्मक बदलाव लाने के लिए काम करना चाहिए। उनकी सरलता, ईमानदारी और समाज सेवा के प्रति समर्पण आज भी हम सभी के लिए मार्गदर्शक है।

तोपा में तीन सुतली बम बरामद

कुजु। कुजु ओपी क्षेत्र के सीसीएल तोपा परियोजना के ओल्ड कोल डंप के पास से कुजु पुलिस ने तीन सुतली बम को बरामद किया। बताया जाता है कि शुक्रवार की सुबह मौसिम वॉक करने के दौरान ग्रामीणों की नजर ओल्ड कोल डंप के पास पड़े तीन सुतली बम पर पड़ी। इसके ग्रामीणों ने इसकी सूचना कुजु पुलिस को दिया। सूचना पाकर कुजु पुलिस उक्त स्थल पहुंचकर तीनों सुतली बम को बरामद किया। मामले को लेकर कुजु ओपी प्रभारी मो नौशाद ने बताया कि असमाजिक तत्वों द्वारा दहशत फैलाने के उद्देश्य से वहां पर सुतली बम को रखा गया था। हालांकि बम के जांच करने पर सिर्फ सुतली ही पाया गया। डंप के पास इस तरह के सुतली बम मिलने से ग्रामीणों में दहशत का माहौल है।

भूमि का जल्द दें मुआवजा

खबर मन्त्र संवाददाता

रामगढ़। आधारभूत संरचनाओं, एफआरए, भू-अर्जन तथा विभिन्न परियोजनाओं को लेकर शुक्रवार को उपायुक्त चंदन कुमार की अध्यक्षता में समीक्षा बैठक हुयी।

भारतमाला परियोजना, राष्ट्रीय राजमार्ग 33, रेलवे सहित अन्य सड़क निर्माण संबंधित योजनाओं की समीक्षा के क्रम में उपायुक्त ने पैकेजवार मुआवजा भुगतान की स्थिति की जानकारी ली। उपायुक्त ने कार्यों में तेजी लाने का निर्देश दिया वही संबंधित क्षेत्रों के अंचल अधिकारियों को मुआवजा भुगतान की प्रक्रिया संबंधित ग्राम सभा के आयोजन सहित अन्य प्रक्रियाएं पूरी करने के संबंध में आवश्यक निर्देश दिए। साथ ही उपायुक्त ने मुआवजा भुगतान को

➡ भारतमाला, एनएच-33, रेलवे सहित व सड़क को लेकर डीसी ने की बैठक, दिये कई निर्देश

लेकर अज्ञात व नावल्द मामलों को 31 जनवरी तक न्यायालय भेजने का निर्देश दिया। उपायुक्त ने सीसीएल, पथ निर्माण विभाग, पीवीयूएनएल, सहित अन्य परियोजनाओं के अधिकारियों से उनके द्वारा किए जा रहे कार्यों की समीक्षा करते हुए एफआरए, एनओसी, जमीन अधिग्रहण सहित लॉबित मामलों की जानकारी लेने के उपरांत जल्द से जल्द कार्रवाई करते हुए उनके निष्पादन के संबंध में संबंधित अधिकारियों को आवश्यक निर्देश दिया।

उपायुक्त ने अंचलवार अंचल अधिकारियों से उनके उनके क्षेत्रों में चल रही परियोजनाओं में भूमि सहित



अन्य मामलों के तहत हो कार्यों की जानकारी लेने के उपरांत मामलो पर कार्रवाई करते हुए ससमय उनका निष्पादन करने का निर्देश दिया। उपायुक्त ने सभी परियोजनाओं के अधिकारियों को किए जा रहे कार्यों के दौरान आने वाली समस्याओं से जिला प्रशासन को नियमित रूप से अवगत

कराने का निर्देश दिया। बैठक में वन प्रमंडल पदाधिकारी, अपर समाहर्ता रामगढ़, अनुमंडल पदाधिकारी, सिविल सर्जन, भूमि सुधार उप समाहर्ता, विभिन्न परियोजनाओं के महाप्रबंधक, जिला स्तरीय अधिकारियों, अंचल अधिकारियों सहित अन्य उपस्थित थे।

नाई महासभा ने मनाई कर्पूरी ठाकुर की जयंती

बरकट्टा। प्रखंड मुख्यालय में जननायक कर्पूरी ठाकुर की 101वीं जयंती राष्ट्रीय नाई महासभा द्वारा धूमधाम से मनाई गई। कार्यक्रम का शुभारंभ बुढ़िया माता मंदिर प्रांगण से निकाली गई एक भव्य जुलूस के साथ हुआ, जो पूरे बरकट्टा का भ्रमण करते हुए सभा स्थल तक पहुंचा। कार्यक्रम की अध्यक्षता प्रखंड अध्यक्ष बालेश्वर ठाकुर ने की, जबकि संचालन सचिव भागीरथ ठाकुर ने किया। मुख्य अतिथि प्रमुख रेणु देवी, कोनहारखुर्द की मुखिया मुन्नी देवी, बालेश्वर ठाकुर, टुकलाल नायक, बीरेंद्र कुमार शर्मा और पंसस रेशमी देवी ने संयुक्त रूप से दीप प्रज्वलित कर कार्यक्रम का शुभारंभ किया। इसके बाद जननायक कर्पूरी ठाकुर के चित्र पर पुष्पांजलि अर्पित की गई। रेणु देवी ने कहा कि कर्पूरी ठाकुर एक गरीब परिवार से आने के बावजूद शिक्षा के प्रति उनके लगाव ने उन्हें बिहार का दो बार मुख्यमंत्री और एक बार शिक्षा मंत्री बनाया। उन्होंने हमेशा दलित, शोषित और पिछड़े वर्गों को समाज में आगे बढ़ाने का काम किया।

पीवीयूएनएल ने रामगढ़ पुलिस को दिये 10 बाइक

जनता के बीच पुलिस के प्रति बढ़ेगा भरोसा : आरके सिंह

खबर मन्त्र संवाददाता

भुरकुंडा (रामगढ़)। पीवीयूएनएल द्वारा कारपोरेट सामाजिक उत्तरदायित्व (सीएसआर) पहल के तहत शुक्रवार को रामगढ़ पुलिस को 10 टीवीएस अपाचे आरटीआर बाइक सभी गश्ती आवश्यक उपकरणों के साथ प्रदान की। इस दौरान पीवीयूएनएल के मुख्य कार्यकारी अधिकारी (सीईओ) आरके सिंह ने इन बाइकों को रामगढ़ पुलिस अधीक्षक अजय कुमार को औपचारिक रूप से सौंपा।

रामगढ़ एसपी अजय कुमार ने पीवीयूएनएल द्वारा दी गई इस महत्वपूर्ण सहायता के लिए आभार व्यक्त करते हुए कहा कि ये बाइक्स पुलिस बल की इस दौरान पीवीयूएनएल के मुख्य कार्यकारी अधिकारी (सीईओ) आरके सिंह ने इन बाइकों को रामगढ़ पुलिस अधीक्षक अजय कुमार को औपचारिक रूप से सौंपा।

स्थितियों में तेजी से कार्रवाई करने में काफी लाभकारी सिद्ध होगा।

सीईओ आरके सिंह ने कहा कि पीवीयूएनएल समाज और समुदाय के प्रति अपनी जिम्मेदारी को समझते हुए इस तरह की पहल के लिए हमेशा प्रतिबद्ध है। यह योगदान पुलिस की कार्यक्षमता को बढ़ाने और क्षेत्र में सुरक्षा

व्यवस्था को और अधिक मजबूत बनाने की दिशा में एक महत्वपूर्ण कदम है। इस प्रयास ने समाज के साथ पीवीयूएनएल की गहरी प्रतिबद्धता को एक बार फिर प्रमाणित किया है। कार्यक्रम में पुलिस अधिकारियों और पीवीयूएनएल के कई वरिष्ठ अधिकारी मौजूद थे।

हजारीबाग में गणतंत्र दिवस को लेकर फाइनल रिहर्सल

आयुक्त, डीसी और एसपी ने दी परेड की सलामी

हजारीबाग। गणतंत्र दिवस के अवसर पर आयोजित होने वाले मुख्य समारोह के लिए शुक्रवार को कर्जन ग्राउंड में फुल ड्रेस रिहर्सल आयोजित किया गया। सेना और पुलिस बल की विभिन्न टुकड़ियों ने पूरे जोश और अनुशासन के साथ रिहर्सल में हिस्सा लिया। कार्यक्रम में आयुक्त पवन कुमार, उपायुक्त नैसी सहाय और पुलिस अधीक्षक अरविंद कुमार सिंह ने परेड का संयुक्त निरीक्षण किया। आयुक्त ने राष्ट्रीय ध्वज फहराया और ससम्मान सलामी दी। उन्होंने परेड में भाग ले रहे जवानों की अनुशासन और तालमेल की सराहना की। रिहर्सल के दौरान बीएसएफ, सीआरपीएफ, जिला पुलिस, महिला विंग, एनसीसी और होम गार्ड की टुकड़ियां पूरे यूनiform और हथियारों के साथ कदमताल करती नजर आईं। बीएसएफ के बैंड ने राष्ट्रध्नुन बजाकर



माहौल को देशभक्ति के रंग में डुबो दिया। इस मौके पर जिला योजना पदाधिकारी पंकज तिवारी, नजात उपसमाहर्ता प्रदीप प्रसाद, जिला जनसंपर्क पदाधिकारी रोहित कुमार और अन्य प्रशासनिक अधिकारी भी उपस्थित रहे। गणतंत्र दिवस के मुख्य समारोह से पहले इस रिहर्सल ने न केवल परेड की तैयारियों को अंतिम रूप दिया, बल्कि सेना और पुलिस बल के जोश और अनुशासन को भी प्रदर्शित किया।

चित्रगुप्त महापरिवार रामगढ़ का वनभोज सह मिलन समारोह

रामगढ़। चित्रांश परिवार रामगढ़ का टूटी झरना में शुक्रवार को वनभोज सह मिलन समारोह हुआ। वनभोज में रामगढ़ जिला अध्यक्ष अरुण सिन्हा व रामगढ़ विधानसभा के पूर्व प्रत्याशी

रंनंजय कुमार उर्फ कुंटू बाबू मुख्य रूप से शामिल हुए। बैठक में चित्रांश महा परिवार को सुदृढ़ करने, पूरे परिवार के साथ सामूहिक मिलन समारोह समेत अन्य कार्यक्रमों में अधिक से अधिक सदस्यों की भागीदारी सुनिश्चित करने पर मंथन किया गया। बैठक में मौजूद रामगढ़, पतराठ,भुरकुंडा, बरकाकाना, गिढ़ी, कुजु, रांचीरोड, सांडी से आए समाज के दर्जनों लोगों ने अपने-अपने विचार रखे।

जिला अध्यक्ष अरुण कुमार सिन्हा ने कहा कि समय का तकाजा है कि चित्रगुप्त महा परिवार के एक-एक सदस्य को जोड़ा जाए। जुड़े हुए सभी सदस्य महापरिवार के हर एक बैठक व कार्यक्रम में भाग लेकर समाज को आगे बढ़ाने का काम करें। वैसे सदस्य जो चित्रगुप्त महापरिवार के कार्यक्रम में बढ़ चढ़कर भाग लेना चाहते हैं वे आगे आएँ, उनका परिवार में स्वागत है।

➡ समाज को एकजुट करने सहित कई बिंदुओं पर हुयी चर्चा ➡ चित्रांश परिवार एकजुट होकर तनमन धन से जुटें तभी समाज का होगा कल्याण : अरुण सिन्हा

चित्रगुप्त मंदिर रामगढ़ के लिए पूर्व सांसद द्वारा घोषित कार्य को पूरा कराने की दिशा में हो रहे अड़चन को दूर करने के लिए सांसद मनीष जायसवाल से मिलने की जिम्मेदारी कुंटू बाबू को दी गई।

इसके लिए पांच सदस्यीय प्रतिनिधि मंडल सांसद से मिलकर चार फरवरी को मंदिर के वार्षिकोत्सव कार्यक्रम में आमंत्रित करने का निर्णय, चित्रगुप्त नगर का बड़ा बोर्ड रोड क्रॉस में लगाने तथा वार्षिकोत्सव कार्यक्रम में चित्रांश परिवार के सभी सदस्यों को सपरिवार शामिल होने का आग्रह करने का सुझाव जिला अध्यक्ष द्वारा दिया गया।

कुंटू बाबू ने कहा कि चित्रांश महापरिवार के सभी सदस्यों की सक्रियता अनिवार्य है। इससे समाज में एक अच्छा संदेश जाएगा। लोगों में बढ़ चढ़कर भाग लेना चाहते हैं वे आगे आएँ, उनका परिवार में स्वागत है।



कार्यक्रम समझकर शामिल हो। उन्होंने हर एक सदस्य को तन ,मन,धन से चित्रांश परिवार से जुड़ने का आह्वान किया। बैठक में मौजूद सभी लोगों को आगामी 4 फरवरी को चित्रगुप्त मंदिर रामगढ़ के वार्षिकोत्सव कार्यक्रम में सपरिवार शामिल होने की अपील की गई।बैठक के बाद चित्रांश परिवार के सभी सदस्यों ने सामूहिक वनभोज का आनंद लिया।

मौके पर अरुण कुमार सिन्हा, रंनंजय कुमार उर्फ कुंटू बाबू, दीपक कुमार सिन्हा, अमित कुमार सिन्हा, अवधेश जागरूकता बढ़ेगी। चित्रांश परिवार के हर कार्यक्रम को सदस्य अपना

सुदेश सिन्हा, नितेश रंजन, वॉरेंद्र कुमार सिन्हा, ज्योति सिन्हा, सुजीत नारायण सिन्हा, विनोद कुमार श्रीवास्तव राजेश्वर प्रसाद राजेश कुमार सिन्हा, राजीव रंजन वर्मा आरपी सिन्हा, विवेक कुमार सिन्हा, संजय कुमार लाला, रवि रंजन प्रसाद, मुन्ना सिन्हा, विशाल कुमार सिन्हा, मिथिलेश कुमार सिन्हा, चंद्रवंश श्रीवास्तव, मनोज कुमार सिन्हा, सूर्यवंश श्रीवास्तव, दीपक कुमार, अमित रंजन, शिव प्रकाश, एनपी सिन्हा, सुजीत रंजन,आशुतोष कुमार सिन्हा, सुशील कुमार सिन्हा, विकास कुमार सिन्हा, राहुल कुमार सिन्हा सहित अनेक लोग मौजूद थे।

एक

नजर में

गणतंत्र दिवस को लेकर फाइनल रिहर्सल

रामगढ़। गणतंत्र दिवस पर सिद्ध कान्हू मैदान रामगढ़ में आयोजित होने वाले जिला स्तरीय कार्यक्रम को लेकर शुक्रवार को अंतिम अभ्यास किया गया।



इस दौरान उपायुक्त रामगढ़ चंदन कुमार ने पुलिस अधीक्षक अजय कुमार के साथ गणतंत्र दिवस के सफल आयोजन को लेकर की गई तैयारियों का निरीक्षण किया। मौके पर उपायुक्त एवं पुलिस अधीक्षक ने परेड का निरीक्षण किया जिसके उपरांत उपायुक्त ने झंडा फहराया। अंतिम अभ्यास के दौरान कस्तूरबा गांधी बालिका आवासीय विद्यालय एवं गांधी स्मारक प्लस टू उच्च विद्यालय रामगढ़ के छात्र एवं छात्राओं के द्वारा बैंड की प्रस्तुति दी गई। उपायुक्त ने गणतंत्र दिवस के महेनजर अंतिम चरण की तैयारियों की जानकारी लेते हुए कार्यक्रम के भव्य व सफल आयोजन हेतु आवश्यक निर्देश दिए। गणतंत्र दिवस का मुख्य समारोह स्थानीय सिद्धे कान्हू मैदान में पूर्वाह्न 9:05 बजे से शुरू होगा। उपायुक्त कार्यालय में प्रातः 10:45 बजे, पुलिस अधीक्षक कार्यालय में प्रातः 10:50 बजे, उप विकास आयुक्त कार्यालय में प्रातः 10:55 बजे, अनुमंडल कार्यालय में प्रातः 11:10 बजे , अनुमंडल पुलिस पदाधिकारी कार्यालय में प्रातः 11:15 बजे एवं पुलिस लोरी रामगढ़ में प्रातः 11:30 बजे झंडा फहराया जाएगा। इस दौरान जिला स्तरीय पदाधिकारियों अधिकारियों सहित अन्य उपस्थित थे।

सबसे बड़ा उज्जवला फाउंडेशन : जगेश्वर

कुजु। उज्जवला फाउंडेशन मांडू प्रखंड में सबसे बड़ा फाउंडेशन बनकर उभरा है। इस फाउंडेशन के माध्यम से महिलाओं को जोड़कर उनको आत्म निर्भर बनाने की दिशा में आगे ले जाने का कार्य किया जा रहा है। उक्त बातें उज्जवला फाउंडेशन के अध्यक्ष जगेश्वर प्रजापति ने कही। श्री प्रजापति उज्जवला फाउंडेशन द्वारा बोंगावार स्थित मोती राम कॉम्प्लेक्स में आयोजित मासिक बैठक में सदस्यों को संबोधित कर रहे थे। उन्होंने कहा कि जल्द ही फाउंडेशन के विस्तार के साथ महिलाओं को रोजगार से जोड़ने का कार्य किया जायेगा। जिसकी सारी तैयारी पूरी कर ली गयी है। महिलाओं के बीच सिलाई व कंप्यूटर का प्रशिक्षण देकर आत्म निर्भर बनाया जायेगा। बैठक की अध्यक्षता जगेश्वर प्रजापति व संचालन शांति देवी ने की। बैठक में मनसरी देवी, आशा कुमारी, कौशल्या देवी, चिंता देवी, सुष्मा देवी, सुनिता कुमारी, फूल कुमारी, मीना देवी, उषा देवी, अंबावती देवी, खुशबू देवी, मंसमी कुमारी, रीता देवी, प्रियंका कुमारी, रौशनी कुमारी, शांति देवी सहित काफी संख्या में महिलाएं शामिल थीं।



दिगवार में राजद नेताओं का भव्य स्वागत

कुजु। कार्यकर्ताओं ने शुक्रवार को दिगवार फोरलेन सड़क पर राजद नेताओं का भव्य स्वागत किया। हटरगंज में आयोजित स्व कर्पूरी ठाकुर समारोह में भाग लेने के लिए राजद के प्रदेश अध्यक्ष रंजन प्रसाद यादव, प्रदेश उपाध्यक्ष अनिता यादव और पार्टी के रांची महानगर अध्यक्ष कमलेश यादव रुके थे। इस बीच कार्यक्रमों में फूल माला पहनाकर नेताओं का स्वागत किया। स्वागत करने वालों में राजद के युवा प्रदेश सचिव ललन यादव, पप्पू यादव, जीतेंद्र यादव, निर्मल यादव, विनोद यादव आदि शामिल थे।



कटकमसांडी सीएचसी में 325 मरीजों की जांच

कटकमसांडी। सामुदायिक स्वास्थ्य केंद्र (सीएचसी)

परिसर में शुक्रवार को प्रखंड स्तरीय स्वास्थ्य मेले में 325 मरीजों की जांच



की गई और उन्हें मुफ्त दवाएं प्रदान की गईं। मेले का शुभारंभ उपप्रमुख ममता देवी, बीस सूत्री अध्यक्ष सरयु यादव, मुखिया कुमारी श्रीति पांडेय, उपाध्यक्ष रामानंद सिंह, श्रीओ सह बीडीओ अनिल कुमार गुप्ता और प्रभारी चिकित्सा पदाधिकारी डॉ. भूषण राणा व डॉ. मुक्ता सोरेंग ने दीप प्रज्वलित कर किया। स्वास्थ्य मेले में 20 स्टॉल लगाए गए, जहां मरीजों की जांच और काउंसिलिंग की गई। एमटीएस सुरेंद्र कुमार ने वैक्टर जनित रोगों जैसे मलेरिया, फाइलेरिया, डेंगु और चिकनगुनिया के लक्षण, बचाव और उपचार के बारे में जानकारी दी। इसके तहत 25 फाइलेरिया मरीजों को एमएमडीपी फिट का वितरण किया गया और उन्हें इसका उपयोग व एक्सरसाइज करने का प्रशिक्षण दिया गया।इस अवसर पर डॉ. भूषण राणा, डॉ. अमित कुमार, डॉ. वेद प्रकाश पाठक, डॉ. शुभ्रांत सुमन, डॉ. मुक्ता सोरेंग, बीपीएम जय नारायण मिस्त्री, बीएएम संतोष कुमार शर्मा, सीएचओ पूनम टोपों और सहिया साथियों ने महत्वपूर्ण भूमिका निभाई।

एलएनजेपी के छात्रों को मिला प्रमाणपत्र

चौपारण। झारखंड सरकार से मान्यता प्राप्त

और नव भारत जागृति केंद्र द्वारा संचालित

एलएनजेपी

पारामेडिकल इंस्टीट्यूट के 2022–24 बैच के



20 छात्रों को उनके पाठ्यक्रम समापन पर प्रमाणपत्र प्रदान किए गए। यह कार्यक्रम लोकनायक जयप्रकाश आँख अस्पताल परिसर में आयोजित किया गया, जहां सीएमपीडीआई, रांची का विशेष सहयोग है। सीएमपीडीआई के निदेशक (टी/पी एंड डी) अजय कुमार और महाप्रबंधक (एचआरडी/सीएसआर) आर.के. महापात्रा ने प्रमाणपत्र वितरित किए। अजय कुमार ने छात्रों को उनके उज्ज्वल भविष्य की शुभकामनाएं दीं और उनके प्रयासों की सराहना की। इस कार्यक्रम की अध्यक्षता नव भारत जागृति केंद्र (एनबीजेके) के सचिव सतीश गिरिजा ने की। सीएमपीडीआई ने 2023–25 बैच के 20 नए छात्रों को डिप्लोमा इन ओपेथैलमिक असिस्टेंट कोर्स के लिए आर्थिक सहायता दी है, जिसमें 50 फीसदी छात्राएं शामिल हैं। ये सभी छात्र-छात्राएं अब नेत्र चिकित्सा क्षेत्र में अपनी सेवाएं देकर राज्य में पेशेवरों की कमी को पूरा करेंगे।

कोरियाडीह में बच्चों को मिला ड्रेस और स्वेटर

बरही। राजकीय उत्कर्मित

मध्य विद्यालय, कोरियाडीह में

कक्षा द्वितीय और तृतीय के

30 छात्रों को ड्रेस, जूते, मोजे

और स्वेटर वितरित किए

गए। कार्यक्रम का आयोजन



सुमिया राजेन्द्र प्रसाद, महिला समाजसेवी ममता देवी और उप मुखिया दामोदर प्रसाद वर्मा की उपस्थिति में किया गया। मुखिया राजेन्द्र प्रसाद ने कहा कि यह सरकार की एक महत्वाकांक्षी योजना है, जो गरीब बच्चों को शिक्षा के साथ-साथ जरूरत की चीजें भी उपलब्ध कराती है। उन्होंने अभिभावकों से बच्चों को नियमित स्कूल भेजने की अपील की। समाजसेवी ममता देवी ने कहा कि सरकार की योजनाओं का लाभ उठाकर बच्चों का भविष्य उज्ज्वल बनाया जा सकता है। कार्यक्रम में प्रधानाध्यापिका मीना कुमारी, अन्य शिक्षकगण और ग्रामीणों की उपस्थिति ने इसे सफल बनाया।



कोडरमा जिला भारतीय जनता पार्टी ने झुमरीतिलैया में संविधान गौरव दिवस मनाया

संविधान भारत की आत्मा है : रणधीर सिंह

खबर मन्त्र संवाददाता

कोडरमा। भारत का संविधान 26 जनवरी 1950 को लागू हुआ, 26 जनवरी 2025 को 75 वर्ष हो जाएंगे। भारत के संविधान के 75 वर्ष पूर्ण होने के उपलक्ष्य में भारतीय जनता पार्टी संविधान गौरव दिवस मना रही है। कोडरमा जिला भारतीय जनता पार्टी के द्वारा संविधान गौरव दिवस को रॉयल सेंलिब्रेशन झुमरीतिलैया में मनाया गया। कार्यक्रम की अध्यक्षता जिलाध्यक्ष अनूप जोशी ने की एवं संचालन कार्यक्रम के संयोजक राजकुमार यादव ने किया। कार्यक्रम में मुख्य अतिथि सारठ के पूर्व विधायक एवं झारखंड सरकार के पूर्व कृषि मंत्री रणधीर सिंह के द्वारा शायमा प्रसाद मुखर्जी एवं पंडित दीनदयाल उपाध्याय की तस्वीर पर पुष्पांजलि एवं दीप प्रज्वलित कर कार्यक्रम की शुरुआत की गई। कार्यक्रम में मुख्य अतिथि रणधीर सिंह ने कहा कि भारत का संविधान भारत की आत्मा है। भारत के संविधान को बाबा अंबेडकर साहब

की टीम ने सोच समझकर भारत की संस्कृति को देखते हुए बनाया था, जिसमें राम राज्य की कल्पना की गई। मगर कांग्रेस ने अपने शासनकाल के दरमियान 50 वर्षों में संविधान को तोड़ने का ही प्रयास किया।356 धारा का दुरुपयोग करना, इमरजेंसी लगाना, धर्मनिरपेक्ष और वक्फ बोर्ड कहीं भी संविधान के अंग नहीं थे। परंतु कांग्रेस अपने वोट को साधने के लिए संविधान को अपने जरूरत के अनुसार तोड़ा और मरोड़ा और ठीकरा भारतीय जनता पार्टी पर फोड़ती है कहती है कि भाजपा संविधान बदल देगी। जबकि ऐसा कुछ भी नहीं है। भारतीय जनता पार्टी संविधान की सम्मान करती है और भारतीय जनता पार्टी के संयुक्त सरकार के समय बाबा साहब को भारत रत्न भी दिया गया। आज भाजपा उनके जन्मस्थली को और यादगार बनाते हुए पंच तीर्थ के रूप में विकसित कर रही है।वहीं भारतीय जनता पार्टी जिलाध्यक्ष अनूप जोशी ने कहा कि 565 रजवाड़ों को मिलाकर एक भारत गणराज्य का



निर्माण किया गया, जिसमें राम राज्य की कल्पना करते हुए संविधान में बाबा साहब ने भगवान राम सीता और राम राज्य की तस्वीर लगाई परंतु कांग्रेस की सरकार ने कभी लोकसभा के केंद्रीय कक्ष में भी बाबा साहब भीमराव अंबेडकर साहब की फोटो लगने नहीं दिया। भारत में पंचायत की प्रथा और राज्य के राजाओं की शासन व्यवस्था शुरू से संविधान के तहत कार्य करते आती रही थी, जिसमें लोगों को पंचायत के द्वारा न्याय मिलता था। भारत की संस्कृति ही परंपरकार के अनुसार चलती है, जिसमें किसी का भी बुरा ना हो लेकिन कांग्रेस की सरकार ने भारत

के लोगों को शिक्षित होने का भी मौका नहीं दिया कि वह शिक्षित हो और संविधान व अपने देश को समझ सके। कांग्रेस ने केवल वोट बैंक के लिए लोगों का प्रयोग किया और जरूरत के अनुसार अपने लिए वोट बैंक कैसे बढे, इसी के लिए उन्होंने जनता का उपयोग किया। भारतीय जनता पार्टी संविधान की सम्मान करती है। वाजपेई जी की सरकार आई थी तो सर्व शिक्षा अभियान चलाकर आठवीं तक मुफ्त शिक्षा दी गई। जब तक समाज शिक्षित नहीं होगा वह संविधान और देश के बारे में नहीं सोच सकता। अंबेडकर जी ने भी कहा था शिक्षा वह शेरनी का

दूध है जो पियेगा वह दहाड़ेगा, लेकिन कांग्रेस ने कभी समाज शिक्षित हो इसका प्रयास ही नहीं किया। आज मोदी जी भी पूरे देश में शिक्षा पर जोर दे रहे हैं पूरे देश में मेडिकल कॉलेज, इंजीनियरिंग कॉलेज की भरमार कर दे रहे हैं कि हर घर से बच्चा डॉक्टर इंजीनियर बने और देश को आगे बढ़ाने का कार्य करें। संबोधन करने वालों में रामचंद्र राम, पूर्व जिलाध्यक्ष वीरेंद्र सिंह, दिनेश्वर प्रसाद, युवा मोर्चा जिलाध्यक्ष राजेश सिंह, गणेश दास, महिला मोर्चा जिलाध्यक्ष सुनीति सेठ आदि ने भी कार्यक्रम को संबोधित किया। मौके पर देवनारायण मोदी, विजय यादव, सुधीर सिंह, सूरज प्रताप मेहता, अनीता देवी, दिनेश सिंह, शुभाष मोदी, हरि पंडित, चंद्रशेखर जोशी, प्रभाकर लाल रावत, वासुदेव यादव, राजेश शर्मा, विनय शांडिल्य, पप्पू मंडल, पीपूष सहल, सुधीर सेठ, अजय पांडे, मुकेश राम, सुनील यादव, राजेंद्र सिंह, विजय राणा, द्वारिका राणा, बालमुकुंद सिंह, महेश वर्मा, नवीन

राष्ट्रीय बालिका दिवस पर छात्राओं के बीच विभिन्न प्रतियोगिता का आयोजन

- लिंग भेद बालिकाओं के जन्म व उनके अस्तित्व को जोखिम में डालता है : डीडीसी



खबर मन्त्र संवाददाता

कोडरमा। जिला समाज कल्याण विभाग के तत्वावधान में शुक्रवार को स्थानीय परियोजना बालिका उच्च विद्यालय में डीडीसी ऋतुराज ने राष्ट्रीय बालिका दिवस कार्यक्रम का आयोजन किया गया। वहीं उन्होंने कहा कि लिंग भेद और लिंग चयन सम्य समाज के लिए उचित नहीं है, इसके कारण बालिकाओं के जन्म के साथ-साथ उनके अस्तित्व को भी जोखिम में डालता है, यह पूरी तरह गैर संवैधानिक और आधुनिक युग के लिए अभिशाप है। वहीं उन्होंने कहा कि लिंग भेद नहीं करने बल्कि बेटियों को जन्म लेने दें, उन्हें समान थ्यर

व शिक्षा दें, आज के समय में किसी भी दृष्टिकोण से बेटियां बेटों से कम नहीं है।

वहीं जिला समाज कल्याण पदाधिकारी कनक कुमारी तिर्की ने कहा कि जन्म पूर्व लिंग पहचान कानूनन अपराध है, ऐसे लोगों के खिलाफ सामूहिक रूप से मुहिम चलाने की जरूरत है। कार्यक्रम के दौरान बेटी बचाओ, बेटी पढ़ाओ पर आधारित रंगोली, किच व पेंटिंग प्रतियोगिता का आयोजन किया गया, जिसमें सफल प्रतिभागियों को पुरस्कार देकर सम्मानित किया गया। मौके पर विद्यालय प्राचार्य ओमप्रकाश सिन्हा के अलावे शिक्षक-शिक्षिकाएं व छात्राएं मौजूद थे।

अंचल कार्यालय का अतिक्रमण मुक्त करने को लेकर जारी किया आम इश्तेहार

चतरा। टंडवा अंचल कार्यालय ने शुक्रवार को टंडवा में अवैध अतिक्रमण को हटाने को लेकर एक आम इश्तेहार जारी किया। सीओ विजय दास ने अतिक्रमणकारियों से अपील की है कि वे स्वयं अपने कब्जे हटाएं, ताकि कोई कठिनाई न हो। उन्होंने चेतावनी दी है कि यदि अतिक्रमणकारियों ने अपने कब्जे स्वतः नहीं हटाए तो उनके खिलाफ विधिसम्मत कार्रवाई की जाएगी। इसके अलावा, अतिक्रमण मुक्त करने के दौरान जो सरकारी राशि खर्च होगी, उसे अतिक्रमणकारियों से वसूला जाएगा। प्रशासन की यह सख्त कार्रवाई अतिक्रमण पर रोक लगाने और सरकारी भूमि को संरक्षित करने के लिए की जा रही है।

डीसी ने जनता दरबार के माध्यम से आमजनों की समस्याएं सुनी, शीघ्र निष्पादन का भरोसा दिया

चतरा। समाहणालय स्थित कार्यालय कक्ष में उपायुक्त रमेश घोष ने आज जनता दरबार आयोजित किया, जिसमें उन्होंने आमजन से मिलकर उनकी समस्याएं सुनी। इस दौरान मुख्य रूप से भूमि विवाद, स्वास्थ्य, शिक्षा विभाग, अबुआ आवास और पेयजल आपूर्ति से जुड़े मामलों पर चर्चा की गई। उपायुक्त ने एक-एक कर सभी आवेदनों का अवलोकन किया और उन्हें शीघ्र समाधान का भरोसा दिया। उन्होंने कहा कि संबंधित विभागों से मिलकर जल्द से जल्द इन समस्याओं का निपटारा किया जाएगा। ज्ञात हो कि उपायुक्त द्वारा जनता दरबार प्रत्येक मंगलवार और शुक्रवार को पूर्वाह्न 11.30 बजे से 01.00 बजे तक आयोजित किया जाता है, जहां आमजन अपनी समस्याएं सीधे उपायुक्त से साझा कर सकते हैं।

आदर्श प्लस टू उच्च विद्यालय मधवाटांड में गणतंत्र दिवस की तैयारी जोरों पर

कोडरमा। आदर्श प्लस टू उच्च विद्यालय मधवाटांड में भारतीय गणराज्य की 76वें गणतंत्र दिवस की तैयारी जोरों पर चल रही है। वहीं प्राचार्य पुनीत यादव के दिशा निर्देश और परेड शिक्षक मुकेश राणा के नेतृत्व में परेड का पूर्वब्यास किया गया। जिसमें प्राचार्य पुनीत यादव ने एनसीसी कैडेटों के साथ सभी गुरु के विद्यार्थियों का परेड निरीक्षण किया। ज्ञात हो कि विद्यालय में 76वें गणतंत्रा दिवस धूमधाम से मनाया जाना है, जिसमें आदर्श परेड, एनसीसी बटालियन, आकर्षक झांकी, आदर्श घोष के साथ-साथ गीत, नृत्य, भाषण, छिन्म, मुख्य आकर्षण का केंद्र होंगे। वहीं प्राचार्य पुनीत यादव ने भारत की स्वर्णिम गणराज्य के इस ऐतिहासिक दिन अपने विद्यालय के शिक्षकों, विद्यार्थियों, अभिभावकों और समाज के बुद्धिजीवियों को अपने रास्ते और राष्ट्रीय ध्वज के प्रति समर्पण की भावना रखने के की अपील की। 76वें स्वतंत्रता दिवस को सफल बनाने में प्राचार्य के साथ-साथ उप प्राचार्य, कॉर्डिनेटर, प्रशासक और सभी विभाग के विभागाध्यक्ष, शिक्षकेतर कर्मचारी जुटे हुए हैं।

युवक ने फांसी लगाकर किया आत्महत्या

झुमरीतिलैया (कोडरमा)। थाना अंतर्गत गांधी स्कूल रोड में रहने वाले एक लड़के ने गुरुवार की देर रात अपने कमरे में फांसी लगाकर आत्महत्या कर ली। वहीं मृतक की पहचान मोहित कुमार पिता राजेंद्र प्रसाद बर्णवाल के रूप में हुई है। घटना को लेकर मृतक के भाई ने बताया कि गुरुवार की रात मोहित बाजार से घर के लिए कुछ सामान लेकर आया था। इसके बाद जब उसे खाना खाने के लिए कहा गया तो उसने तुरंत आने की बात कही और अपने कमरे में चला गया। इसके बाद काफी देर तक मोहित कमरे से बाहर नहीं आने पर जब भाई ने दरवाजे पर काफी आवाज दी और उधर से जब कोई आवाज नहीं आई तो खिड़की से झांक कर देखने पर मोहित फंद से झूलता पाया गया। इसके बाद उसके भाई ने खिड़की तोड़कर कमरे में प्रवेश कर उसे फंद से उतारा, तब तक उसकी मौत हो चुकी थी। घटना की सूचना मिलीया पुलिस को दी गई। मौके पर पहुंची पुलिस ने मामले की जांच करते हुए मृतक के मोबाइल और शव को अपने कब्जे में ले लिया है।

खबर मन्त्र संवाददाता

झुमरीतिलैया (कोडरमा)। मईयां सम्मान योजना लाभुकों के आवेदनों की ऑनलाइन इंट्री में प्रज्ञा केंद्रों व कम्प्यूटर ऑपरेटरों के द्वारा की गई त्रुटियों को अविलंब सुधार कर लाभुकों का भुगतान करने की मांग को लेकर झारखंड राज्य निर्माण कामगार यूनियन (सीटू) के बैनर तले शुक्रवार को सदर प्रखंड सह अंचल कार्यालय परिसर में रोषपूर्ण प्रदर्शन किया गया। इससे पूर्व चिल्ड्रेन पार्क से एक जुलूस भी निकाला गया, जिसमें मईयां योजना के आवेदन में त्रुटि सुधार करो, पोर्टल चालू कर नया आवेदन स्वीकार करो, लंबित सर्वजन पेंशन को स्वीकृत करो आदि नारे लगाए जा रहे थे। वहीं अंचल कार्यालय के बाहर प्रदर्शन व सभा की अध्यक्षता सीटू और निर्माण कामगार यूनियन के



जिलाध्यक्ष प्रेम प्रकाश व संचालन शम्भु पासवान ने किया। वहीं सभा को संबोधित करते हुए सीटू के राज्य सचिव संजय पासवान ने कहा कि हेमंत सरकार की लोकप्रिय योजना मईयां सम्मान योजना, जिसके लिए हाल ही में हुए विधानसभा चुनाव में महिलाओं ने थक में हेमंत सरकार के पक्ष में वोट किया और अभी बहुमत से दुबारा सरकार भी बनी। इसके बावजूद राज्य की हजारों महिला इस योजना से वंचित है, ऑनलाइन आवेदन में बैंक खाता और आईएफएससी कोड गलत भरे जाने

के कारण उनका भुगतान नहीं हो रहा है। सैकड़ों महिलाएं सुधार के लिए रोज अंचल कार्यालय आती हैं और निराश होकर चली जाती हैं। इसके साथ ही सर्वजन पेंशन के आवेदनों की स्वीकृति तीन चार महीनों से नहीं हो रहा है।विधवा, वृद्धा, विकलांग व सर्वजन पेंशन धारकों को पेंशन भुगतान भी निर्धारित नहीं किया जा रहा है। वहीं सीटू के जिला सचिव रमेश प्रजापति ने कहा कि अफसरों की लापरवाही के कारण हजारों महिलाओं को पैसा नहीं मिल रहा है। वहीं जिलाध्यक्ष प्रेम प्रकाश ने

कहा कि 15 दिनों के अंदर त्रुटियां सुधार कर भुगतान नहीं किया जाता है तो अनिश्चितकालीन धरना प्रदर्शन करने के लिए सीटू मजबूर हो जाएगा। प्रदर्शन के बाद 10 सदस्यीय प्रतिनिधिमंडल बीडीओ से मिलकर जापन सौंपा और वार्ता की।

वहीं बीडीओ ने मईयां सम्मान योजना का साइट खुलने पर त्वरित कार्रवाई का आश्वासन दिया। कार्यक्रम में महेन्द्र तुरी, नागेश्वर दास, शंभू पासवान, राजेंद्र पासवान, मुश्ताक खान, मुन्ना ठाकुर, बालेश्वर राम, बसंती देवी, जीतन तुरी, बिनोद तुरी, महेन्द्र यादव, करुणा देवी, रीना कुमारी, पुनम देवी, रेखा कुमारी, आशा देवी, सुनीता देवी, शारदा देवी, मालती देवी, मुन्नी देवी, यशोदा देवी, पिंकी देवी, रेखा देवी सहित बड़ी संख्या में मईयां योजना से वंचित महिलाएं शामिल थीं।

जिला स्तरीय मल्टी स्टेक होल्डर्स कंसल्टेशन कार्यशाला का आयोजन

खबर मन्त्र संवाददाता

कोडरमा। जिला विधिक सेवा प्राधिकार के तत्वावधान में जिला न्याय सदन सभागार में जिला स्तरीय मल्टी स्टेक होल्डर्स कंसल्टेशन कार्यशाला का आयोजन किया गया। यह कार्यक्रम कोडरमा के प्रधान जिला एवं सत्र न्यायाधीश सह अध्यक्ष जिला विधिक सेवा प्राधिकार बाल कृष्ण तिवारी के मार्ग दर्शन में आयोजित किया गया। इस कार्यक्रम को बतौर मुख्य अतिथि संबोधित करते हुए जिला विधिक सेवा प्राधिकार के सचिव गौतम कुमार ने कहा कि समाज के अंतिम पॉिंत में रहने वाले किसी भी व्यक्ति को शीघ्र सस्ता एवं शुल्भ न्याय दिलाने में मल्टी स्टेक होल्डर्स की भूमिका अत्यंत ही सराहनीय है। श्री कुमार ने कहा कि माननीय सर्वोच्च न्यायालय एवं माननीय उच्च न्यायालय द्वारा



विभिन्न कानूनों में कई प्रकार के बदलाव किये जा रहे हैं, इसको ध्यान में रखते हुए समय के अनुसार मानसिक रूप से तैयार रहने की जरूरत है। कोई किसी को सिखाता नहीं है, सोसायटी स्वयं सिखने के लिए बाध्य करती है। कार्य क्षेत्र में यदि आपको सबसे आगे बढ़ना है तो अपनी जानकारी को अद्यतन रखते हुए अपनी सोच भी उन्नी रखनी होगी। वहीं उन्होंने कहा कि पोसो एवं जुवेनाइल जस्टिस में पीडिता को न्याय सुलभ करने को लेकर मल्टी

स्टेक होल्डर्स के रूप में पीड़ित अथवा पीडिता को न्याय दिलाने के लिए पुलिस, बाल कल्याण समिति, चिकित्सा पदाधिकारी, लोक अभियोजक व अधिवक्ताओं की भूमिका काफी अहम् है। इस कार्यशाला के माध्यम से उपस्थित लोगों को दायित्व बोध करते हुए उन्हें हिदायत की गई कि किसी भी मामले की गवाही के दौरान अनुसंधानकर्ता को पूरी तरह तैयारी कर जवाब देने की जरूरत है। इसके लिए वे सभी अनुसंधानों के दौरान सभी पहलुओं

डीडीसी ने इंटरमीडिएट परीक्षा में शामिल होने वाले छात्र-छात्राओं से हुए रूबरू



की तैयारी कैसे करें, उनको कई टिप्स दिये। वहीं उन्होंने सभी विद्यार्थियों को विषय का पुनर्विचार किया और सवालों में आ रहे दिक्कों के कैसे समाधान करें, इसके बारे में कई टिप्स दिये। उन्होंने सभी विद्यार्थियों को परीक्षा में बेहतर प्रदर्शन करने के लिए शुभकामनाएं दीं।

बैंदी हाई स्कूल में पेंटिंग प्रतियोगिता का आयोजन



सपनों का आकर देना। कार्यक्रम में किशोरियों का मनोबल बढ़ाते हुए प्रधानाचार्य अरविंद कुमार दास ने कहा खेल जगत हो या आर्थिक जगत महिलाओं को जब भी मौका मिला हमेशा से देश प्रदेश का नाम रोशन किए है। ऐसे में सुदूरपूर्वी क्षेत्र के बच्चे को मौका मिलेगा तो बेहतर से बेहतर करके दिखायेंगे। कार्यक्रम में किशोरियों ने पेंटिंग के माध्यम से अपने सपने को आकर दिया है। जैसे माहवारी को दर्शाना, खेल में अपनी रुचि दिखाना, रोजगार में अपनी भूमिका देखना आदि। साथ ही बैंदी गांव के किशोरियों को संस्था के द्वारा फुटबॉल खेलने के लिए तकनीकी सहयोग और प्रोत्साहित किया जा रहा है। जिसका उद्देश्य ड्रॉप आउट में कमी लाना, सपनों को प्रोत्साहित करना, खेल के माध्यम से सशक्त करना है। मौके पर प्रभाकर कुमार, अर्चना कुमारी, किशोरियों में चम्पा कुमारी, उर्मिला कुमारी, बेबी कुमारी, शिवानी कुमारी, मास्त्री कुमारी, किरण कुमारी आदि मौजूद थे।

बिंदसा बोल अखिल भारतीय राष्ट्रीय कवि सम्मेलन का हुआ आयोजन



सुप्रीमो जुगनू जयंत, बिंदसा बोल के मुाकर श्रीवास्तव तथा उपस्थित कवियों ने दीप प्रज्वलित कर किया। साहित्य और संसत् को समर्पित इस कार्यक्रम में मशहूर हया कवि शंभू शिखर, प्रख्यात मिश्रा, शेखर निपाटी, चंदन प्रजापति, प्रीति पांडे, शालिनी सहबा तथा अनमोल कुमारी ने अपने व्यंग और काव्य पाठ के मा्यम से खूब हंसाया। इस दौरान हास्य कवि शंभू शिखर ने कई राजनेताओं को लपेटे में लिया। उन्होंने कहा कि झुमरी तिलैया और कोडरमावासियों को प्रशंसा करते हुए कहा कि कोडरमा और यहां के लोग काफी अच्छे हैं। उन्होंने कहा कि झुमरी तिलैया जैसे जगहों में इतना वृहद कवि सम्मेलन करवाने के लिए टीम जेजे सुप्रीमो जुगनू जयंत तथा बिंदसा बोल के मुाकर श्रीवास्तव बाई के पात्र हैं। कार्यक्रम का संचालन बिंदसा बोल के गैरज कुमार तथा राजीव रंजन शुक्ला ने संयुक्त रूप से किया। कार्यक्रम को सफल बनाने में महेंद्र दास, अजीत कौहिन्नर, खुबलात साव, शंकर साव, उदय चंद्र किशोर, रवि पासवान, सूरज यादव, ड वीरेंद्र पासवान, आफताब आलम, सद्दाम अंसारी, रोहित कुमार रघु, परचेज आलम, गोपाल कुमार गुलुल, सुभाष पंडित, विक्की केसरी, लखन सिंह, संदीप सिंह, सीता राम साव, किशोर साव, पुनेश्वर कुमार आदि ने महत्वपूर्ण भूमिका निभाया।

कोडरमा थाना में मनाया गया राष्ट्रीय मतदाता दिवस कोडरमा। थाना प्रभारी अरविंद कुमार की अध्यक्षता में राष्ट्रीय मतदाता दिवस मनाया गया। वहीं कार्यक्रम के दौरान थाना प्रभारी के नेतृत्व में पुलिस कर्मियों ने भारत के लोकतंत्र में अपनी पूर्ण आस्था रखते हुए शपथ लिया। मौके पर पुलिस पदाधिकारी व कर्मी मौजूद थे।



चंदवा सीएचसी में प्रखंड स्तरीय स्वास्थ्य मेला का हुआ आयोजन

सरकार व स्वास्थ्य विभाग से मिलने वाली सुविधा को जन जन तक पहुंचाना है मेला का लक्ष्य : सीएस

■ **सरकारी अस्पतालों को अत्यधिक सुविधाओं से लैस करने की राज्य सरकार कर रही है तैयारी: लाल मोती नाथ शाहदेव**

खबर मन्त्र संवाददाता

चंदवा। सामुदायिक स्वास्थ्य केंद्र चंदवा में शुक्रवार को प्रखंड स्तरीय स्वास्थ्य मेला कार्यक्रम का आयोजन किया गया। बतौर मुख्य अतिथि वरीय झामुमो नेता लाल मोतीनाथ शाहदेव, विशिष्ट अतिथि जिले के सिविल सर्जन अवधेश कुमार सिंह, सीओ जयशंकर पाठक, बीस सूत्री अध्यक्ष सुरेश गंडू, उपाध्यक्ष मनोज चौधरी, सीएचसी प्रभारी डॉ. नीलिमा कुमारी, मुखिया संगीता लकड़ा व अन्य ने संयुक्त रूप से दीप प्रज्वलित कर कार्यक्रम की शुरुआत की। इस मौके



पर सिविल सर्जन डॉ. अवधेश कुमार सिंह ने स्वास्थ्य मेला कार्यक्रम से संबंधित जानकारी साझा की व बताया कि स्वास्थ्य मेला कार्यक्रम का उद्देश्य सुदूरवर्ती ग्रामीण क्षेत्र के वैसे ग्रामीणों को अथाभाव में अपना इलाज नहीं करा पा रहे हैं उन्हें लाभ पहुंचना है। शिविर में विशेषज्ञ चिकित्सकों के द्वारा चिकित्सकीय परामर्श के साथ नि:शुल्क दवा का वितरण किया जा रहा है। वहीं मेला

को संबोधित करते हुए लाल मोती नाथ शाहदेव ने कहा कि चंदवा प्रखंड का सामुदायिक स्वास्थ्य केंद्र लोगों के बीच स्वास्थ्य सुविधा मुहैया कराने में अखल स्थान पर है। यहां के डॉक्टरों एवं स्वास्थ्य कर्मियों का प्रयास काबिले तारीफ है क्योंकि पूरे राज्य में चिकित्सकों की भारी कमी है, ऐसी स्थिति में भी यहां के डॉक्टर व मेडिकल टीम दिन रात लोगों की सेवा में लगे रहते हैं। आगे कहा कि

पोस्ता की खेती को स्वयं नष्ट करें अन्यथा निश्चित होगी कार्रवाई : थाना प्रभारी

■ **गुरुत्वे व बालूभाँग मे पुलिस ने अभियान चलाकर 23 एकड़ वन, गैरभजनरूआ भूमि मे पोस्ता खेती को किया नष्ट**

खबर मन्त्र संवाददाता

बारियातू। पुलिस ने शुक्रवार को एक विशेष अभियान चलाकर थाना क्षेत्र अंतर्गत ग्राम बालूभांग व गुरुवे के दो मुहा नदी अमानत नदी किनारे वन क्षेत्र की भूमि और गैरमजूरआ अलग अलग प्लॉट की भूमि मे लगभग 23 एकड़ पोस्ता खेती को ट्रैक्टर व लाठी डंडे से पीटकर विनष्ट किया गया। थाना प्रभारी देवेंद्र कुमार ने जानकारी देते हुए बातया की बालूमाथय पुलिस अनुमंडल पदाधिकारी बिनोद स्वानी की मिली गुप्त सूचना के आधार पर बारियातू थाना प्रभारी के नेतृत्व मे



एक विशेष छापामारी दल का गठन किया गया। जिन्होंने बालूभाँग और गुरुवे दो मुहा नदी अमानत नदी के किनारे गैरमजरूआ और वन भूमि मे 23 एकड़ अवैध पोस्ता की खेती को ट्रैक्टर एवं पुलिसकर्मियों द्वारा डंडा से पीटकर विनष्ट किया गया। थाना प्रभारी ने कहा की आगे लगातार करवाई जारी है। पोस्ता करने वाले व्यक्तियों को चिन्हित किया गया है। जिसपर अग्रतर कार्रवाई की जाएगी। और अन्य कई पोस्ता खेती करने

वाले की पहचान की जा रही है। सभी व्यक्तियों के विरुद्ध प्राथमिकी दर्ज की जाएगी पोस्ता की खेती करने वालों को चेतावनी देते हुए कहा है कि स्वयं ही पोस्ता के फसल को विनष्ट कर दें,पुलिस के द्वारा विनष्ट किए जाने पर अनिवार्य रूप से नामजद प्राथमिकी दर्ज की जाएगी। और नियम संगत दोषियों को अविलंब कार्रवाई करते हुए गिरफ्तार की जाएगी। छापामारी दल मे थाना के सशस्त्र बल के जवान शामिल थे।

कन्या बचाओ जागरूकता अभियान से संबंधित उन्नमुखीकरण कार्यक्रम का आयोजन



बालिकाओं के पोषण स्तर में सुधार, शत प्रतिशत शिक्षा प्रदान करना है। इस दौरान सिविल सर्जन ने उपस्थित लोगों को पीसी एंड पीएनडीटी एक्ट के नियमों और उसके महत्व

खबर मन्त्र संवाददाता

लातेहार। सदर अस्पताल समागार में जिला स्तरीय एक दिवसीय सेव द गर्ल चाईल्ड सप्ताह के तहत पीसी पीएनडीटी अधिनियम के अन्तर्गत कन्या बचाओ जागरूकता अभियान से संबंधित उन्नमुखीकरण का आयोजन किया गया। कार्यक्रम का शुभारंभ सिविल सर्जन डॉ. अवधेश कुमार सिंह, जिला समाज कल्याण पदाधिकारी अलका हेंब्रम के द्वारा संयुक्त रूप से दीप प्रज्वलित कर किया गया। कार्यक्रम का उद्देश्य बालिकाओं के प्रति सकारात्मक व्यवहार को बढ़ावा देना, बालिकाओं के लिए सुरक्षित वातावरण, लिंग चयन, लिंग आधारित हिंसा को पक्षपातपूर्ण व्यवहार की रोकथाम एवं शोषण से मुक्ति, बालिकाओं के अस्तित्व की रक्षा एवं सुरक्षा,

के बारे में जानकारी दी। आगे उन्होंने कहा कि भ्रूण हत्या के कारण लड़कों की अपेक्षा लड़कियों की संख्या कम होती जा रही है, जिसे हर हाल में रोकना होगा। लिंग जांच करना व करवाना दोनों ही अपराध है। इसके लिए कड़े कानून भी बनाये गये हैं। लिंग जांच करने वाले व करवाने वाले को जेल तथा जुर्माना करने का भी प्रावधान है। जागरूकता अभियान के तहत सदर अस्पताल परिसर से सिविल सर्जन डॉ अवधेश कुमार सिंह, जिला समाज कल्याण पदाधिकारी अलका हेंब्रम के द्वारा संयुक्त रूप से हरी झंडी दिखाकर जागरूकता रथ को रवाना किया गया। इस जागरूकता रथ के माध्यम से जिला अंतर्गत प्रचार-प्रसार कर लोगों को जागरूक करने का कार्य किया जाएगा।

स्वास्थ्य मेला के आयोजन से ग्रामीणों को मिलेगी बड़ी राहत : सुशीला देवी

■ **सामुदायिक स्वास्थ्य केंद्र के नए भवन में स्वास्थ्य मेला का हुआ आयोजन**

खबर मन्त्र संवाददाता

बरवाडीह। प्रखण्ड मुख्यालय अंतर्गत मुगीहीह स्थित सामुदायिक स्वास्थ्य केंद्र के नए भवन में शुक्रवार को स्वास्थ्य मेला का आयोजन किया गया। जिसका उदघाटन प्रखंड प्रमुख सुशीला देवी, जिला परिषद सतोषी शेखर, बीडीओ रेशमा रेखा मिंज, सीओ मनोज कुमार, यूथ कांग्रेस प्रदेश सचिव विजय बहादुर सिंह, उप प्रमुख बीरेंद्र जयसवाल, जेएमएम नेत्रो आरती देवी, विधायक प्रतिनिधि प्रेम सिंह समेत अन्य अतिथियों ने संयुक्त रूप से दीप प्रज्वलित कर किया। शिविर मे



स्वास्थ्य विभाग के माध्यम से लगभग एक दर्जन विभागों के स्टॉल लगाए गए थे। जिसका अतिथियों के द्वारा बारी- बारी से निरीक्षण करते हुए सुविधा और योजना की जानकारी ली गई। शिविर को सम्बोधित करते हुए प्रमुख सुशीला ने कहा कि इस कार्यक्रम के माध्यम से ग्रामीणों को बेहतर स्वास्थ्य सेवा उपलब्ध

कराने के साथ सभी बीमारी और उसे बचाव के प्रति जागरूक करने में काफी कारगर साबित होगा। जिला परिषद सदस्य ने कहा कि नए भवन मे स्वास्थ्य मेला का आयोजन बेहतर पहल हैं। वहीं आने वाले समय मे सरकार के माध्यम से बेहतर स्वास्थ्य सेवा उपलब्ध कराने का प्रयास भी किया जायेगा। उन्होंने यह भी कहा की स्वास्थ

विभाग के अधिकारियो से वार्ता करते हुए पुराने भवन मे खुरा और बरवाडीह पंचायत के लिए उप स्वास्थ्य केंद्र का संचालन किया जाए ताकि स्थानीय लोगों को लाभ मिले। बीडीओ रेशमा रेखा मिंज ने कहा कि स्वास्थ्य शिविर के माध्यम से ग्रामीणों के अंदर चिकित्सा सेवा उपलब्ध विश्वास पैदा करने के साथ बेहतर से बेहतर सुविधा उपलब्ध कराना हैं।



जागरूक किया गया। वहीं स्वास्थ्य मेले में कुल बारह स्टॉल लगाए गए थे जिसमें ओपीडी में डॉ.अभिन्दन कुशाग्र गुप्ता,कुछ उन्मूलन डॉ.राज चंद्रा तथा डॉ.सुगील कुमार, मलेरिया/फैलेरिया अभय कुमार तथा मसुद आलम,बीपी जांच जावेद अकरम, तथा तनवीर आलम, नेत्र जांच डॉ.सुनील कुमार तथा डॉ.किरण खलखो, आधुष ओपीडी में डॉ.रुखसाना खातून तथा डॉ.विजय प्रसाद, यौन रोग एवं फैमिली प्लानिंग हेमंती देवी तथा प्रमिला बेक,आयुष्मान कार्ड मिट्ठु कुमार तथा अनिल रवि और ओपीडी रजिस्ट्रेशन स्टॉल में राणा अनिल

तथा आनंद कुमार लकड़ा कार्य कर रहे थे। वहीं कार्यक्रम का संचालन डॉ.रुद्रदेव वर्मन ने किया। साथ ही मेले में विधि-व्यवस्था को बनाए रखने हेतु कॉर्डिनेटर अखिलेश्वर कुमार सिंह,सुनील कुमार सिंह एवं लेखापाल विनीता कुमारी के द्वारा नेतृत्व किया जा रहा था। मौके पर बॉईओ अमरेंद्र कुमार पाठक, एसआई विपिन कुमार मिश्रा, सुनील कुमार सिंह, मिनी कुमारी, डॉ.उमेश प्रसाद, डॉ.आरबी ठाकुर, डॉ.अभिन्दन कुमार, कमलेश कुमार, एमटीएस शाहनवाज, सभी सीपचओ, एमपीडब्ल्यू, एलटी, समेत कई लोग उपस्थित थे।

स्वास्थ्य मेला में लाभुकों को एक्सपायरी दवा वितरण करना लापरवाही का परिचायक : अमित तिवारी

उन्होंने यह भी कहा की स्वास्थ्य विभाग की पूरी टीम ईमानदारी के साथ गांव मे जाकर लोगों को बीमारियों के प्रति जागरूक करें और झाड़ फुस अंधविश्वास को दूर भागाये। इस दौरान लगभग दो सौ लोगों के निशुल्क जांच और दवा का वितरण किया गया।

मौके पर प्रभारी चिकित्सा अधिकारी डॉ जयवंत लकड़ा, डॉ.जुबेर आलम, मुखिया बिपिन बिहारी सिंह, कांग्रेस अध्यक्ष प्रिस प्रसाद, कमलेश सिंह, कालो देवी, डॉ.अनुष्मा एक्का, डॉ. शुभांकुर कुमारी, डॉ शशि शालिनी, सीएचओ आभा कुमारी, संतोषी कुमारी, मनोरंजन कुमार, आलोक कुमार, कुरुमुदनी करकेटा, दीपक सिंह और लालमुनि देवी समेत काफी संख्या में स्वास्थ्य कर्मी और सहािया मौजूद थे।

चंदवा पश्चिमी पंसस नीलम देवी ने जरूरतमंदों के बीच किया कंबल का वितरण



■ **जरूरतमंद की सेवा ईश्वरीय कार्य के समान : नीलम देवी**

खबर मन्त्र संवाददाता

चंदवा। चंदवा पश्चिमी पंचायत समिति सदस्य नीलम देवी व सामाजिक कार्यकर्ता इंद्रजीत शाह बंटी ने शुक्रवार को चंदवा पश्चिमी पंचायत अंतर्गत गेरुआगढ़ा, अम्बेडकर नगर व आसपास के क्षेत्रों में रहने वाले दर्जनों गरीब, असहाय व वृद्धों के बीच कम्बल का वितरण किया। पंसस नीलम देवी व इंद्रजीत शाह बंटी ने कहा कि कहा कि किसी जरूरतमंद की

मदद व सेवा करना ईश्वरीय कार्य के समान है, हमसभी को ऐसे नेक कार्यों को बढ़चढ़ कर आगे आना चाहिए। आगे कहा कि विगत कई दिनों से कड़ाके की ठंड पड़ रही है। ठंड का प्रकोप दिन प्रति दिन बढ़ती जा रही है। ऐसे में गरीब पंचायतवासियों को ठंड से बचे रहने के लिए कंबल का वितरण जरूरत है। सरकार के साथ साथ समर्थ लोगों को आगे आकर असहायों की सेवा करनी चाहिए। इधर पड़ रही ठंड के बीच कम्बल पाकर वृद्ध व असहाय जन काफी खुश नजर आए। कम्बल वितरण के मौके पर काफी संख्या में ग्रामीण मौजूद थे।

चंदवा: अवैध बालू भंडारण व परिवहन के विरुद्ध प्रशासन की कार्रवाई, करीब तीन हजार सीएफटी अवैध बालू जब्त



चंदवा। थाना क्षेत्र में निजी, अबुवा व प्रधानमंत्री आवास बनाने के लिए बालू नहीं मिल रहा है। लोग एक ट्रैक्टर बालू के लिए जद्दोजहद करते देखे जा सकते हैं, लेकिन दूसरी ओर बालू माफियाओं के द्वारा बड़े पैमाने पर अवैध तरीके से बालू भंडारण और परिवहन का मामला प्रकाश में आया है। शुक्रवार को उपायुक्त उत्कर्ष गुप्ता के निर्देश पर जिला खनन विभाग की टीम प्रखंड के द्वारा हुटाप पंचायत अंतर्गत बघौता सैमर सरना के पास लगभग 3000 सीएफटी से अधिक मात्रा में अवैध रूप से भंडारण किये गए बालू को जप्त किया है। उक्त मामले की सूचना उपायुक्त को मिली थी। उनके निर्देश पर जिला खनन कार्यालय के इंस्पेक्टर पद्मलोचन ओहदार ने स्थल पहुंच कर भंडारण किये गए बालू को जब्त किया। बालू का भंडारण दो स्थानों पर किया गया था। श्री ओहदार ने बताया की उपायुक्त को बालू भंडारण की सूचना मिली थी जिस पर कार्रवाई की गई। उन्होंने बताया कि उक्त स्थान पर हाईवा के निशान भी मिले हैं जिससे प्रतीत होता है कि हाईवा से बड़ी मात्रा में बालू की तस्करी की जा रही थी। कागजी प्रक्रिया के बाद जब बालू को पंचायत के मुखिया सुखनारायण सिंह को सौंप दिया गया है। साथ ही अग्रतर कार्रवाई में जुट गई है।

राजहरा में नील गाय की मौत,किया गया अंत्यपरीक्षण, मामला संदिग्ध

नीलाम्बर पीताबरपुर पलामू। गुरुवार रात संदिग्ध परिस्थितियों में कुंदरी वन परिक्षेत्र अंतर्गत पंचायत राजहरा के लालीमाटी गांव में सड़क किनारे खेत में नीलगाय की मौत हो गई। शुक्रवार सुबह वन विभाग को सूचना मिली। वन विभाग ने पोस्टमार्टम कराने के बाद नीलगाय के शव को गड़ड़ा खुदवाकर दफन कर दिया। गांव के लोगों ने नीलगाय की मौत को संदिग्ध बताया। पोस्टमार्टम करने वाले प्रखंड भ्रमणशील पशु चिकित्सक डॉ. प्रमोद कुमार ने बताया कि नील गाय के शरीर पर किसी भी तरह के जले अथवा जखम के निशान नहीं मिले। नीलगाय के कान से रक्तस्राव हो रहा था एवं मुंह से झाग निकला हुआ था। नीलगाय का अंत परीक्षण कर उसके पेट के अंदर के कुछ पार्ट को सैपल के रूप में लेकर रांची भेजा जा रहा था। नीलगाय को जहर खाने की आशंका है। उन्होंने बताया मृत नर नील गाय की उम्र दो साल हैं। वन क्षेत्र पदाधिकारी महेंद्र प्रसाद ने बताया कि मौके पर पहुंचकर पंचनामा तैयार कर वन अधिनियम के अंतर्गत मामला दर्ज कर विभिन्न बिंदुओं को जांच में जुट गई है। मौके पर वनरक्षक दीनानाथ शर्मा सहित कई लोग उपस्थित थे।

स्वास्थ्य मेला में जांच के दौरान एक एचआईवी पाजिटिव मरीज मिला, विभागीय स्तर पर होगा इलाज

हरिहरगंज पलामू । शहरी क्षेत्र के अररूआ खुर्द मेन रोड स्थित मध्य विद्यालय के मैदान पर शुक्रवार को स्वास्थ्य मेला का आयोजन किया गया। मेला का उद्घाटन प्रखंड प्रमुख कमला देवी, बीडीओ पारितोष प्रियदर्शी, सीओ मनीष कुमार सिन्हा, प्रभारी चिकित्सा पदाधिकारी डॉक्टर गोपाल प्रसाद ने संयुक्त रूप से दीप प्रज्वलित कर किया। मेला में अलग-अलग स्टाल लगाकर विभिन्न रोगों की जांच की गई। इस दौरान 66 लोगों का एचआईवी जांच किया गया। जिसमें एक व्यक्ति एचआईवी पॉजिटिव पाया गया। हालांकि उक्त मरीज की पहचान गुप्त रखी गई है। प्रभारी चिकित्सा पदाधिकारी डॉक्टर गोपाल प्रसाद ने बताया कि एचआईवी पॉजिटिव मरीज का इलाज विभागीय स्तर पर निशुल्क किया जाएगा। मेला में आयुष्मान पंजीकरण, एनसीडी जांच, बीपी, शुगर, सामान्य ओपीडी, दांत ओपीडी, लैब जांच, टीकाकरण, परिवार नियोजन, मलेरिया उन्मूलन, कुछ उन्मूलन, आयुष्मान भारत, नेत्र जांच, पोलियो, एनीमिया मुक्त भारत आदि जैसी विभिन्न स्वास्थ्य सेवाएं उपलब्ध थीं। वहीं 80 मरीजों का आयुष चिकित्सा,54 क्षय रोग,12 कुष्ठ रोग,112 आंख जांच किया गया। इसके अलावा सैकड़ों लोगों की जांच कर दवा वितरण किया गया। कार्यक्रम में डा राजेश कुलवाहा ,डॉ पूजा सिंहा, डॉ तौहिर अहमद, डॉ असादुल्लाह फैज, डॉ सत्यम सौरभ, समाजसेवी अरविंद पासवान,बीपीएम संजय कुमार सिंह, बीएम राजकुमार सिंह, बीडीएम दीपक कुमार, सीपचओ वाल्मीकि कुमार, प्रियम कुमारी, प्रेमा कुमारी, नेहा कुमारी, एएनएम संगीता कुमारी, जयंती कुमारी, शैलेश्वरी सिन्हा, बीटीटी सतान मिश्रा, कृष्ण मुरारी मिश्रा, निर्मला शर्मा, स्वास्थ्य कर्मी अखिलेश कुमार पासवान, संतोष कुमार अजीत कुमार रवि ,जसवंत कुमार सहित कई लोग उपस्थित थे।

स्वास्थ्य मेला में लाभुकों को एक्सपायरी दवा वितरण करना लापरवाही का परिचायक : अमित तिवारी

मेदिनीनगर। तरहसी प्रखंडस्तरीय स्वास्थ्य मेला का आयोजन 23 जनवरी को प्लस टू तरहसी के मैदान में किया गया था जिसमें मरीजों, ग्रामीणों व लाभार्थियों को डाक्टर द्वारा एक्सपायरी दवा प्रदान की जा रही थी जो स्वास्थ्य विभाग के लापरवाही का परिचायक है। उक्त बातें भाजपा जिलाध्यक्ष अमित तिवारी ने कही। श्री तिवारी ने कहा कि स्वास्थ्य मेला में इस तरह की अनियमितता व अकर्मयता मरीजों के भविष्य के साथ खिलवाड़ है। इस मामले में श्री तिवारी ने रोष व्यक्त किया है। उन्होंने कहा कि इस तरह का मामला स्वास्थ्य विभाग की कार्यशैली पर प्रश्न चिह्न खड़ा करता है। स्वास्थ्य मेला के नाम पर प्रखंड स्तर पर सिर्फ खानापूर्ति व पैसों का बंदबांट किया जा रहा है। उन्होंने कहा कि पूर्व में भी मनातू सामुदायिक स्वास्थ्य केंद्र में व्याप्त अव्यवस्था पर उन्होंने मशाल जुलूस व धरना प्रदर्शन किया था। साथ ही स्वास्थ्य विभाग के सिविल सर्जन व प्रभारी चिकित्सा पदाधिकारी मनातू को सूचित किया है। लेकिन इस मामले में कोई कार्रवाई नहीं की गई। उन्होंने उपायुक्त व सिविल सर्जन से मनातू स्वास्थ्य केंद्र में हो रहे इस इस कृत्य को लेकर जांच कमिटी गठित पर दोषियों पर कार्रवाई करने की मांग की है। कहा कि ऐसा नहीं करने पर जन आंदोलन किया जायेगा।





परेड का फुल ड्रेस रिहर्सल समारोह का आयोजन

चाईबासा। पश्चिमी सिंहभूम जिला अंतर्गत 26 जनवरी 2025 को गणतंत्र दिवस समारोह आयोजन के पूर्व आज मुख्य कार्यक्रम स्थल पुलिस लाइन-चाईबासा में जिला दंडाधिकारी-सह-उपायुक्त कुलदीप चौधरी के नेतृत्व तथा पुलिस अधीक्षक श्री आशुतोष शेखर की मौजूदगी में मुख्य समारोह दौरान होने वाले परेड का फुल ड्रेस रिहर्सल समारोह का आयोजन किया गया। समारोह में मुख्य कार्यक्रम हेतु निर्धारित समयानुसार मंच पर सर्वप्रथम पुलिस अधीक्षक तदुपरांत उपायुक्त के आगमन पश्चात परेड में शामिल प्लाटून के द्वारा द्वय पदाधिकारियों को सलामी दिया गया, सलामी उपरांत उपायुक्त एवं पुलिस अधीक्षक द्वारा परेड का निरीक्षण तथा ध्वजारोहण किया गया। समारोह दौरान उपायुक्त के नेतृत्व में उपस्थित सभी पदाधिकारी, पुलिस पदाधिकारी, पुलिस जवान एवं अन्य जनों के द्वारा लोकतंत्र की सुविता को बनाए रखने तथा प्रत्येक चुनाव में मतदान करने का शपथ भी लिया गया।

जुगसलाई में राणी सती दादी जी का 275 वां मासिक नवमी कीर्तन संपन्न
जमशेदपुर। श्री राणी सती सत्संग समिति जुगसलाई द्वारा आयोजित 275 वां श्री राणी सती दादी जी का मासिक नवमी कीर्तन जुगसलाई स्थित मौनी बाबा काम्प्लेक्स के श्री नारायणी निर्मल निवास पर संपन्न हुआ। स्थानीय भजन गायक सुनीता-गोविंद भारद्वाज ने ज्योत प्रज्वलित कर भजन संख्या कार्यक्रम की शुरुआत की। अदिति भारद्वाज ने गणेश वंदना से भजनों का शुभारंभ किया। समिति के कलाकार जगदीश शर्मा, बैजनाथ शर्मा, कमल अग्रवाल, राकेश कुमार, पारस भारद्वाज द्वारा भजनों की शानदार प्रस्तुति दी गयी। कलाकारों ने दादी मां का उत्सव है...., मैया तेरे भरोसे मेरा परिवार है....., दे दें थोड़ा प्यार दादी मेरा क्या घट जायेगा...., महारें सिर पर है दादी मां का हाथ..., कीर्तन की है रात मैया आज थाने आनों है...., तेरा मेरा प्यार यूं ही बना रहे....आदि भजनों की प्रस्तुति दी। भजनों पर दादी मां के भक्त नाचते रहे। चुनड़ी उत्सव, गाजरा उत्सव में महिलाएं झूमते हुए राणी सती दादी जी का जयकारा लगाती रही। इस अवसर पर समिति के अध्यक्ष अनिल कुमार रिंगसिया समेत काफ़ी संख्या समिति के सभी सदस्य उपस्थित थे।

सविता महतो ने संभाला युवा, कल्याण संस्कृति एवं पर्यटन विकास समिति के सभापति का कार्यभार
चाहिल। झारखंड विधानसभा में ईचागढ़ के विधायक सविता महतो नें युवा, कल्याण संस्कृति एवं पर्यटन विकास समिति के सभापति का कार्यभार संभाला। इस दौरान उन्होंने सभापति कक्ष (कार्यालय) में अधिकारियों के साथ बैठक भी किए। इस दौरान उन्होंने विधायक कल्पना सोरेन को भी सभापति के कार्यभार संभालने पर पुष्प गुच्छ देकर बधाई दिए। इस मौके पर राजीव महतो उर्फ काबुल एवं समीर महतो ने विधायक सविता महतो को कार्यभार संभालने पर बधाई एवं शुभकामनाएं दिया।

गणतंत्र दिवस परेड का हुआ अंतिम पूर्वभ्यास जमशेदपुर। गणतंत्र दिवस –2025 के अवसर पर जिला स्तरीय मुख्य समारोह का आयोजन गोपाल मैदान, बिष्टुपुर में होगा। समारोह में माननीय मंत्री स्कूली शिक्षा एवं साक्षरता विभाग तथा निबंधन विभाग, झारखंड श्री रामदास सोरेन मुख्य अतिथि के रूप में शामिल होंगे। जिला स्तरीय समारोह में 26 जनवरी को पूर्वाह्न 09:05 बजे मुख्य अतिथि द्वारा झंडोतोलन किया जाएगा। समारोह के आयोजन की तैयारियां अंतिम चरण में है। गोपाल मैदान में परेड का फुल ड्रेस रिहर्सल आयोजित किया गया जिसका निरीक्षण वरीय पुलिस अधीक्षक श्री किशोर कौशल, एडीएम लॉ एंड ऑर्डर श्री अनिकेत सवान, एसडीएम धालभूम श्रीमती शताब्दी मजुमदार द्वारा संयुक्त रूप से किया गया। परेड में एक प्लाटून जैप-6, तीन प्लाटून जिला पुलिस बल (सहायक पुलिस सहित), एक प्लाटून जिला गृह रक्षक तथा दो प्लाटून एन.सी.सी (महिला/ पुरुष) के अलावा स्काउट एंड गाइड का प्लाटून शामिल हुए।

अत्याधुनिक सुविधाओं से लैस होटल ‘डि हेमरे’ का हुआ उद्घाटन



अध्यक्ष सुधांशु ओझा आदि कई गणमान्य उपस्थित रहे। आज के कार्यक्रम में भाजपा प्रदेश कार्यकारी अध्यक्ष डॉ रविन्द्र राय, भाजपा के क्षेत्रीय संगठन मंत्री श्री नागेंद्र त्रिपाठी, विधायक श्रीमती पूर्णिमा साहू, विभाग कार्यवाहक श्री सत्य झारखंड गुरुद्वारा प्रबंधन समिति के अध्यक्ष सरदार शैलेंद्र सिंह , बीजेपी जिला

श्री नन्दजी प्रसाद, बॉबी सिंह, शिव शंकर सिंह, राम बाबू तिवारी, भाजपा के प्रदेश नेता शैलेन्द्र सिंह, अधिवक्ता अनिल तिवारी, भाजपा नेता नीरज सिंह, उद्योगपति विकास सिंह, मंजू सिंह, रमेश हांसदा, राजेश सिंह बम, मिथिलेश यादव, अनिल मोदी, संजीव सिंह, खेमलाल चौधरी, रूपेश कतरियार, निशांत कुमार, अमित शर्मा सहित शहर के अनेक गणमान्य व्यक्ति उपस्थित थे। अतिथियों की ख्याति के अनुरूप बाहर के लोगों को निदेशक सरदार रणबीर सिंह खनुजा के अग्रज एवं ख्याति प्राप्त समाजसेवी अमरप्रीत सिंह काले ने किया। सांसद विद्युत वरण महतो ने कहा कि जमशेदपुर शहर के लिए व्यावसायिक क्षेत्र में यह शानदार पहल है और इससे कई लोगों को रोजगार मिलेगा जो बहुत जरूरी भी है। इस मौके पर विधायक सरयू राय ने होटल के लिये पूरे खनूजा परिवार को

बधाई देते हुए कहा कि जमशेदपुर में बाहर से आने वालों के ठहरने के लिये यह एक उत्तम होटल साबित होगा। ए.पी सिंह ने कहा कि इस प्रकार के बढ़ते व्यावसायिक माहौल से झारखण्ड में विकाश को गति मिलेगी , उन्होंने कहा कि यह प्रयास सामाजिक दायित्व का भी बखूबी निर्वाह करता है। डा रवींद्र राय ने कहा कि जमशेदपुर एक उत्तम शहर है और यह होटल यहां की ख्याति के अनुरूप बाहर के लोगों को भी आकर्षित करेगा। विधायक पूर्णिमा साहू ने कहा कि जमशेदपुर में फाइव स्टार और 7 स्टार जैसे होटल और हॉस्पिटैलिटी की सुविधा देने में यह परिवार ख्याति अर्जित कर रहा है। अन्य अतिथियों ने भी अपने उद्गार व्यक्त किये। वक्ताओं ने खनूजा परिवार द्वारा किये जाने वाले सामाजिक दायित्व के निर्वाह की भूरि भूरि प्रशंसा की और कहा कि इस

परिवार की सरलता के सभी कायल हैं। अतिथियों को इस मौके पर खनूजा परिवार की ओर से सम्मानित किया गया। रणवीर खनुजा ने बताया कि यहां अत्याधुनिक सुविधाओं से लैस 43 कमरें हैं जिसमें सुपीरियर, क्लब एवं स्वीट रूम उल्लेखनीय है. होटल में अलग-अलग अवसर के लिए बैंक्वेट हॉल उपलब्ध हैं जहाँ छोटे-बड़े आयोजन किये जा सकते हैं। श्री खनुजा ने बताया कि होटल में रेस्टोरेंट भी है जिसकी साज-सज्जा इस तरह की गयी है जो ग्राहकों को मंत्र मुग्ध कर देगा। मल्टी कुशन फाईन डारनिंग हरिद्रा रेस्टोरेंट में एक साथ लगभग 150 लोगों के बैठने की सुविधा है। साथ ही कैफे / रस जिसमें उच्च गुणवत्ता वाले कॉफी, बेकरी खाद्य उपलब्ध होंगे। रेस्टोरेंट में सभी प्रशिक्षित एवं अनुभवी शेफ मौजूद हैं जो ग्राहकों को मन पसंद व्यंजन परोसने में सक्षम हैं।

विपक्ष संविधान को हथियार बनाकर राजनीति चमकाने का कर रहे प्रयास : डॉ रविन्द्र राय

खबर मन्त्र संवाददाता

जमशेदपुर। भारतीय संविधान के गौरवशाली 75 वर्ष पूर्ण होने पर भारतीय जनता पार्टी द्वारा चलाए जा रहे संविधान गौरव अभियान के तहत शुक्रवार को जमशेदपुर महानगर द्वारा गोष्ठी का आयोजन किया गया। भाजपा जमशेदपुर महानगर अध्यक्ष सुधांशु ओझा की अध्यक्षता में बिस्टुपुर स्थित चेंबर ऑफ कॉमर्स के टाटा सभागार में आयोजित गोष्ठी में झारखंड भाजपा के कार्यकारी प्रदेश अध्यक्ष डॉ रविंद्र राय मुख्य वक्ता के रूप में शामिल हुए। इस दौरान जमशेदपुर के सांसद विद्युत वरण महतो, पूर्व विधायक मेनका सरदार, प्रदेश मंत्री नंदजी प्रसाद, अभियान के जिला संयोजक पवन अग्रवाल, जिला महामंत्री अनिल मोदी, संजीव सिंह समेत वरीय नेतागण एवं कार्यकर्ताओं ने भाग लिया। इससे पहले, अतिथियों द्वारा पार्टी के पिपुपुरुष डॉ श्यामा प्रसाद मुखर्जी, पंडित दीनदयाल उपाध्याय एवं भारत रत्न बाबा साहेब डॉ भीमराव अंबेडकर के छवि चित्र के समक्ष द्वीप प्रज्वलित कर एवं पुष्प अर्पित कर गोष्ठी का विधिवत शुभारंभ किया गया। इस दौरान उपस्थित सभी लोगों ने बाबा साहेब के योगदान को नमन करते हुए



संविधान के प्रति अपनी प्रतिबद्धता दोहराई। गोष्ठी में उपस्थित कार्यकर्ताओं से संविधान की भावना को बनाए रखने और जन-जन तक इसके महत्व को पहुंचाने का आह्वान किया। इस अवसर पर गोष्ठी को संबोधित करते हुए कार्यकारी प्रदेश अध्यक्ष डॉ रविंद्र राय ने संविधान की महत्ता और इसके 75 वर्षों की यात्रा पर विस्तारपूर्वक अपने विचार साझा किए। रविन्द्र राय ने कहा कि जिन राजनीतिक दलों के पास जनता से जुड़ा कोई ठोस मुद्दा नहीं है, वे भारतीय संविधान को राजनीतिक हथियार बनाकर अपनी राजनीति चमकाने की कोशिश कर रहे हैं। उन्होंने जोर देकर कहा कि जो लोग संविधान के बुनियादी सिद्धांतों और उसकी धारा-प्रावधानों को ठीक से नहीं समझते, वे ही संविधान को दिखाकर जनता को गुमराह करने का प्रयास कर रहे हैं। उन्होंने आगे

कहा कि हाल के लोकसभा चुनावों के दौरान विपक्षी दलों ने संविधान को बदलने जैसे झूठ फैलाने का प्रयास किया, लेकिन जनता ने इस दुष्प्रचार को पूरी तरह नकार दिया। डॉ राय ने कांग्रेस पार्टी पर निशाना साधते हुए कहा कि कांग्रेस ने हमेशा भारतीय संविधान की आत्मा को नुकसान पहुंचाने का काम किया है। उदाहरण के तौर पर शाह बानो मामले में, जब सुप्रीम कोर्ट ने शाह बानो को भरण-पोषण देने का आदेश दिया तो राजीव गांधी ने मुस्लिम नेताओं और मौलवियों के दबाव में कानून बदलकर शाह बानो को उनके हक के भरण-पोषण से वंचित कर दिया। यह कदम न केवल महिलाओं के अधिकारों के खिलाफ था, बल्कि संविधान की मूल भावना के विपरीत भी था। उन्होंने कांग्रेस पर बाबा साहेब भीमराव अंबेडकर का अपमान

करने का आरोप लगाते हुए कहा कि कांग्रेस ने बार-बार ऐसे फैसले लिए जो भारतीय संविधान और बाबा साहेब के विचारों के खिलाफ थे। कांग्रेस ने बाबा साहेब को हराने और हाशिये पर रखने के लिए कई पड्यंत्र रचे। 1952 और 1954 के चुनावों में उन्हें हराने के लिए कांग्रेस ने हर संभव प्रयास किया। सत्ता में रहते हुए कांग्रेस ने उन्हें कभी भारत रत्न से सम्मानित नहीं किया, जबकि उनके नेताओं ने स्वयं को भारत रत्न के सम्मान से नवाजा। कहा कि भाजपा के समर्थन वाली सरकार के दौरान वर्ष 1990 में बाबा साहेब को भारत रत्न देकर उनके योगदान को उचित सम्मान दिया गया। डॉ राय ने कहा कि कांग्रेस की इंदिरा गांधी सरकार ने वर्ष 1975 में देश में आपातकाल लगाकर संविधान के मूल्यों और लोकतंत्र की धज्जियां उड़ाईं। कांग्रेस हमेशा से

आरक्षण विरोधी रही है और दलितों, पिछड़ों, और आदिवासियों के अधिकारों को कमजोर करने का प्रयास करती रही है। यह वही पार्टी है जिसने बाबा साहेब के आरक्षण के सिद्धांतों को भी नजरअंदाज किया। कांग्रेस पार्टी ने बाबा साहेब द्वारा स्थापित संवैधानिक मूल्यों और सामाजिक न्याय के सिद्धांतों को कमजोर करने का काम किया। इस अवसर पर पूर्व जिलाध्यक्ष ब्रह्मदेव नारायण शर्मा, देवेंद्र सिंह, कुसुम पूर्ति, कुलवंत सिंह बंदी, नीरज सिंह, डॉ राजीव कुमार, मनोज सिंह, जटाशंकर पांडेय, रमेश हांसदा, संजीव सिन्हा, बबुआ सिंह, प्रदीप महतो, रेणु शर्मा, राजीव सिंह, अनिल मोदी, संजीव सिंह, मिली दास, सुबोध झा, प्रेम झा, ज्ञान प्रकाश, विनोद सिंह, उज्ज्वल सिंह, अमित सिंह, संजीत चौरसिया, रविशंकर तिवारी समेत अन्य मौजूद रहे।

राष्ट्रीय मतदाता दिवस पर भारतीय रेल को मिलेगा बेस्ट इलेक्टोरल प्रैक्टिस अवार्ड

खबर मन्त्र संवाददाता

जमशेदपुर। राष्ट्रीय मतदाता दिवस पर भारतीय रेल को बेस्ट इलेक्टोरल प्रैक्टिस अवार्ड-2024-25 प्रदान किया जाएगा। यह आयोजन 25 जनवरी को नई दिल्ली के दिल्ली कैटोनमेंट स्थित मानेकशाॉ सेंटर में होने वाला है। 2024 के लोकसभा चुनावों में भारतीय रेल ने मतदाता जागरूकता और लॉजिस्टिक सहयोग में महत्वपूर्ण भूमिका निभाई है,जिसके लिए भारत निर्वाचन आयोग द्वारा यह पुरस्कार दिया जा रहा है। मतदाता जागरूकता के लिए भारतीय रेल ने अपने नेटवर्क का इस्तेमाल करते हुए मतदाताओं को जागरूक करने के लिए अपने रेल डिस्ले नेटवर्क का व्यापक व्यवहार को नियंत्रित करने के माध्यम से स्टेशनों, रेलवे की अधिकारिक वेबसाइटों और मोबाइल ऐप पर मतदाता



हेल्पलाइन से संबंधित जानकारी साझा की गई। स्टेशनों पर पूर्व-रिकॉर्डेड घोषणाएं की गईं, जिनमें मतदान की अहमियत और प्रक्रिया की जानकारी दी गई। इसके अलावा कश्मीर वैली में स्वीप एक्सप्रेस विशेष ट्रेन चलाई गई। इस ट्रेन का उद्देश्य युवाओं को मतदान प्रक्रिया में

भाग लेने के लिए प्रेरित करना और उन्हें लोकतांत्रिक प्रक्रिया से जोड़ना था। चुनाव में लगे कर्मचारियों एवं अधिकारियों के सुरक्षित और सुगम परिवहन का प्रबंधन भारतीय रेल द्वारा किया गया। **सोशल मीडिया अभियान और जनभागीदारी :** भारतीय रेल ने मतदाता जागरूकता बढ़ाने के लिए सोशल मीडिया प्लेटफॉर्म का भी बेहतर तरीके से उपयोग किया। भारतीय रेल ने न केवल मतदान प्रक्रिया को सुगम बनाने का काम किया, बल्कि नागरिक भागीदारी को बढ़ावा देकर लोकतंत्र को जड़ों को और मजबूत किया। यह पुरस्कार भारतीय रेल की उन असाधारण पहलों का प्रतीक है, जो यह गई। इसके अलावा कश्मीर वैली में स्वीप एक्सप्रेस विशेष ट्रेन चलाई गई। इस ट्रेन का उद्देश्य युवाओं को मतदान प्रक्रिया में

तीन दिवसीय प्रशिक्षण कार्यक्रम का समापन

खबर मन्त्र संवाददाता

जमशेदपुर। सीएसआईआर-राष्ट्रीय धातुकर्म प्रयोगशाला, जमशेदपुर में ह्वरेलवे घटकों की धातुकर्म विफलता जांच (एमआईआरसी25) पर तीन दिवसीय प्रशिक्षण कार्यक्रम आज दोपहर समाप्त हो गया। आरडीएसओ के लगभग 10 प्रतिभागियों ने कार्यक्रम में भाग लिया। विभिन्न रेलवे घटकों में उपयोग की जाने वाली विभिन्न सामग्रियों के भौतिक धातु विज्ञान की व्यापक झलक, घटक योग्यता के लिए प्रासंगिक मानक, सेवा की शर्तों के तहत प्रचलित क्षति तंत्र, उसी का अनावरण करने के लिए सूक्ष्म तकनीक और परीक्षण प्रक्रियाएं, विफलता जांच की अनुक्रमिक पद्धति आदि, सैद्धांतिक जड़ों को और मजबूत किया। प्रतिभागियों के प्रदान की गई। प्रतिभागियों को अत्याधुनिक सामग्री लक्षण वर्णन सुविधाओं से परिचित कराया गया, जिनकी मदद से घटक अखंडता मूल्यांकन के



साथ-साथ विफलताओं और सामग्री क्षरण के मूल कारण को सुलझाया जा सकता है। डॉ कनाई लाल साहू, मुख्य वैज्ञानिक और माइक्रोस्ट्रक्चर इंजीनियरिंग समूह, सीएसआईआर- एनएमएल ने प्रशिक्षण कार्यक्रम के दौरान प्रतिभागियों के निरंतर उत्साह की सराहना की और देश भर में रेलवे नेटवर्क की गुणवत्ता में सुधार और मानकीकरण में वर्षों से आरडीएसओ के प्रयासों पर जोर दिया। इसके बाद प्रतिभागियों के साथ एक संक्षिप्त फीडबैक सत्र हुआ। प्रतिभागियों ने इस विशिष्ट रूप से अनुकूलित प्रशिक्षण कार्यक्रम के लिए सीएसआईआर- एनएमएल के सभी

संकायों के प्रति अपनी गहरी कृतज्ञता व्यक्त की, जिसमें उन्हें विभिन्न रेलवे घटकों के धातुकर्म पहलुओं और उनके संबंधित क्षरण घटनाओं का समृद्ध स्वाद लेने का अवसर मिल सका। सीएसआईआर- एनएमएल के मुख्य वैज्ञानिक और सामग्री इंजीनियरिंग प्रभाग के प्रमुख डॉ एस शिवप्रसाद ने प्रतिभागियों को भागीदारी का प्रमाण पत्र सौंपा, जिसके बाद उन्होंने एक संक्षिप्त टिप्पणी की, जिसमें उन्होंने सीएसआईआर- एनएमएल और आरडीएसओ के बीच दीर्घकालिक सहयोग पर जोर दिया कार्यक्रम का समापन सीएसआईआर- एनएमएल के मैटेरियल्स

‘तूबुलेंस पर काबू: ‘पलो और ध्वनिक नियंत्रण में प्रगति’ पर कार्यशाला आयोजित

खबर मन्त्र संवाददाता

जमशेदपुर। एनआईटी (नेशनल इंस्टीट्यूट ऑफ टेक्नोलॉजी) जमशेदपुर के मैकेनिकल इंजीनियरिंग विभाग ने हाल ही में तूबुलेंस पर काबू: फ्लो और ध्वनिक नियंत्रण में प्रगति शीर्षक के पाँच दिवसीय कार्यशाला आयोजित की। यह कार्यशाला झारखंड काउंसिल ऑन साइंस, टेक्नोलॉजी और इनोवेशन द्वारा प्रायोजित थी, जिसका उद्देश्य इंजीनियरिंग छात्रों को तरल गतिशीलता और ध्वनिक व्यवहार को नियंत्रित करने की आधुनिक तकनीकों और नवाचारों का गहरी समझ प्रदान करना था।



कार्यशाला के दौरान, प्रतिभागियों ने एक श्रृंखला में इंटरएक्टिव सत्रों में भाग लिया, जिसमें आईआईटी और एनआईटी के फैकल्टी सदस्यों

द्वारा विशेषज्ञ-निर्देशित व्याख्यान और व्यावहारिक प्रदर्शन शामिल थे। पाठ्यक्रम ने तूबुलेंस नियंत्रण, फ्लो ऑप्टिमाइजेशन और ध्वनिक

शोर कमी में अत्याधुनिक विधियों की खोज की। कवर किए गए विषयों में उन्नत कम्प्यूटेशनल फ्लूइड डायनामिक्स मॉडल, सक्रिय

और निष्क्रिय फ्लो नियंत्रण तकनीकें, और विभिन्न प्रणालियों में शोर और कंपन को कम करने के लिए नवीन सामग्रियों का उपयोग शामिल था। प्रतिभागियों ने तरल गतिशीलता और ध्वनिकी में नवीनतम अनुसंधान का अन्वेषण किया, यह समझते हुए कि ये प्रगति एयरोस्पेस, ऑटोमोटिव, और ऊर्जा उत्पादन जैसे उद्योगों को कैसे बदल रही हैं। इन तकनीकों के उपयोग पर जोर दिया गया ताकि इंजीनियरिंग प्रणालियों की प्रदर्शन, दक्षता और स्थिरता को बढ़ाया जा सके, जबकि शोर और तूबुलेंस के पर्यावरणीय प्रभाव को न्यूनतम

अवधारणाओं को समझने की उनकी प्रतिबद्धता की सराहना की। संस्थान के उपनिदेशक आर वी शर्मा ने आयोजन करता की तारीफ करते हुए ऐसे कार्यक्रम आयोजन भविष्य में करते रहने को कहा। यह कार्यशाला सभी के लिए एक परिवर्तनकारी अनुभव साबित हुई, जिसने प्रतिभागियों को उन्नत कौशल और ज्ञान से सुसज्जित किया, ताकि वे फ्लो और ध्वनिक नियंत्रण प्रौद्योगिकियों की निरंतर प्रगति में योगदान कर सकें, जो विभिन्न इंजीनियरिंग क्षेत्रों में प्रदर्शन और स्थिरता में सुधार के लिए महत्वपूर्ण हैं।





ऑस्कर के लिए सेलेक्ट हुयी लघु फिल्म अनुजा नयी दिल्ली। नई दिल्ली पर आधारित लघु फिल्म अनुजा को 97वें ऑस्कर पुरस्कार में लाइव एक्शन शॉर्ट श्रेणी में नामांकित किया गया। एडम जे ग्रेक्स और सुचित्रा मठई द्वारा निर्देशित अनुजा का मुकाबला, पुरस्कार समारोह में ए लीन, आई एम नॉट ए रोबोट, द लास्ट रेंजर और द मैन हू कुड नॉट रिमेन साइलेंट से है। अनुजा नौ वर्षीय लड़की अनुजा की कहानी है, जिसे अपनी बहन के साथ शिक्षा और फैक्टरी में काम करने में से एक का चयन करना होता है। यह एक ऐसा निर्णय है जो उन दोनों के भविष्य को आकार देगा।

बर्थराइट पर कोर्ट ने लगायी अस्थायी रोक वाशिंगटन। अमेरिका के राष्ट्रपति डोनाल्ड ट्रंप द्वारा बर्थराइट सिटिजनशिप खत्म करने के आदेश पर अस्थायी रोक लगा दी गई है। सिप्टल के फेडरल जज जॉन कॉर्गनॉर ने ट्रंप के इस कार्यकारी आदेश को 14 दिनों के लिए स्थगित कर दिया है, जिससे इस नीति के प्रभाव में आने से पहले ही इसे चुनौती दी जा सके। यह फैसला अमेरिका में रह रहे भारतीय समुदाय, खासकर एचबी और एल। वीजा धारकों के लिए राहत लेकर आया है। ये वीजा धारक स्थायी निवास के अधिकार से वंचित हैं, और ट्रंप के आदेश का प्रभाव उनके बच्चों की नागरिकता पर पड़ने वाला था।

महाकुंभ में साधु-संत भी करेंगे मन की बात महाकुंभ नगर। प्रधानमंत्री नरेंद्र मोदी के चर्चित कार्यक्रम मन की बात की तर्ज पर प्रयागराज महाकुम्भ में साधुओं के मन की बात कार्यक्रम होगा। कार्यक्रम में सनातन धर्म के प्रमुख विषयों और योगी सरकार के दिव्य और भव्य महाकुम्भ के आयोजन के विभिन्न विषयों को केंद्र में रखकर साधु संत अपनी बात रखेंगे।

पुतिन से जल्द मिलेंगे ट्रंप

अमेरिका के राष्ट्रपति बोले, यूक्रेन के साथ समझौता करे रूस



है कि उन्हें (पुतिन को) समझौता करना चाहिए जब उनसे पूछा गया कि क्या उन्हें लगता है कि रूस पर प्रतिबंध पुतिन को बातचीत करने के लिए मजबूर करेंगे, तो उन्होंने कहा कि मुझे नहीं पता। उन्होंने कहा कि रूस को एक समझौता करना चाहिए। हो सकता है कि वे

समझौता करना चाहते हों। मुझे लगता है, मैंने जो सुना है, उसके अनुसार पुतिन मुझसे मिलना चाहेंगे। और हम जल्द से जल्द मिलेंगे। मैं तुरंत मिलूंगा। युद्ध के मैदान में सैनिक मारे जा रहे हैं। अमेरिकी राष्ट्रपति ने कहा कि द्वितीय विश्व युद्ध के बाद से ऐसा कोई युद्धक्षेत्र नहीं देखा गया... और मेरे पास ऐसी तस्वीरें हैं जिन्हें आप नहीं देखना चाहेंगे। हर दिन इतनी संख्या में सैनिक मारे जा रहे हैं, जैसा हमने दशकों में नहीं देखा। इस युद्ध को समाप्त करना अच्छा होगा। यह एक हास्यास्पद युद्ध है। एक अन्य सवाल के जवाब में ट्रंप ने कहा कि यूक्रेन समझौता करने के लिए तैयार है।

समझौता के लिए तैयार हैं जेलेंस्की डोनाल्ड ट्रंप ने कहा कि वोलोदिमिर जेलेंस्की समझौता करने के लिए तैयार हैं। वह ऐसे व्यक्ति हैं जिन्होंने बहुत सारे सैनिक खो दिए हैं। रूस ने ज्यादा सैनिक खोए, उसने 8,00,000 सैनिक खो दिए। उन्होंने यह भी चेतावनी दी कि यदि शीघ्र ही युद्ध विराम समझौता नहीं हुआ, तो उनके पास रूस द्वारा अमेरिका और अन्य भागीदार देशों को बेची जाने वाली किसी भी वस्तु पर शुल्क, कर और प्रतिबंध लगाने के अलावा कोई अन्य विकल्प नहीं होगा।

महाकुंभ में ममता कुलकर्णी बनी संन्यासी, नाम रखा गया ममता नंद गिरि प्रयागराज । अभिनेत्री ममता कुलकर्णी ने आध्यात्मिक दुनिया में कदम रखते हुए शुक्रवार को किन्नर अखाड़े के अंतर्गत खुद का पिंडदान कर संन्यास ग्रहण कर लिया। किन्नर अखाड़ा की महामंडलेश्वर कौशलया नंद गिरि उर्फ टीना मां ने बताया कि ममता कुलकर्णी ने आज गंगा तट पर अपना पिंडदान किया। किन्नर अखाड़ा की आचार्य महामंडलेश्वर लक्ष्मी नारायण त्रिपाठी ममता को दीक्षा देंगी। टीना मां के अनुसार, ममता पिछले दो वर्षों से जूना अखाड़ा से जुड़ी रही हैं और दो-तीन महीने पहले वह किन्नर अखाड़े के संपर्क में आई थीं। ममता कुलकर्णी अब श्री यामाई ममता नंद गिरि के नाम से जानी जाएंगी। आचार्य लक्ष्मी नारायण त्रिपाठी किन्नर अखाड़े की पहली महामंडलेश्वर हैं।



मोकामा गोलीकांड में पुलिस ने रौशन व सोनू सिंह किया अरेस्ट

एफआईआर मुखिया उर्मिला देवी ने नौरंगा गांव में हुई गोलीबारी के मामले में करायी है और चौथी एफआईआर अनंत सिंह के घायल समर्थक ने सोनू-मोनू पर करायी है। मोकामा के नौरंगा गांव में बुधवार शाम गोलीबारी में लगभग 10 से 20 राउंड गोलियां चलीं थीं। सोनू मोनू ने मुंशी मुकेश सिंह के घर पर ताला लगा दिया था, जिसके बाद मुंशी ने अनंत सिंह से मदद मांगी थी। अनंत सिंह ने पहले अपने समर्थकों को मुंशी के घर पर ताला खुलवाने भेजा था।



मोकामा गोलीकांड में पुलिस ने रौशन व सोनू सिंह किया अरेस्ट



युद्धक्षेत्र में सेना की तीसरी आंख बनेगी 'संजय', राजनाथ सिंह ने दिखायी हरी झंडी नयी दिल्ली। स्वदेशी रूप से विकसित स्वचालित युद्धक्षेत्र निगरानी प्रणाली संजय भारतीय सेना के लिए तीसरी आंख का काम करेगी। रक्षा मंत्री राजनाथ सिंह ने शुक्रवार को साउथ ब्लॉक से हरी झंडी दिखाई, अत्याधुनिक संसार और अत्याधुनिक एनालिटिक्स से लैस यह सिस्टम भूमि सीमाओं की निगरानी करेगा, घुसपैठ को रोकेगा। खुफिया, निगरानी और टोही में अहम भूमिका निभाएगा।

एनवीएस-02 उपग्रह 29 को प्रक्षेपित करेगा इसरो

श्रीहरिकोटा। इसरो जीएसएलवी-एफ15 मिशन से एनवीएस-02 उपग्रह को जियोसिंक्रोनस ट्रांसफर ऑर्बिट में स्थापित करने के लिए तैयार है। श्रीहरिकोटा के सतीश धवन अंतरिक्ष केंद्र से यह 100वां प्रक्षेपण है। यह ऐतिहासिक उपलब्धि अंतरिक्ष प्रौद्योगिकी में भारत की

बढ़ती क्षमताओं को और रेखांकित करती है। इसरो के सूत्रों ने शुक्रवार शाम को पुष्टि की कि प्रक्षेपण 29 जनवरी की सुबह 06.23 बजे होगा। स्वदेशी क्रायोजेनिक इंजन वाला यह यान 50.9 मीटर लंबा और तीन चरणों वाला है तथा अपने साथ 420.7 टन वजन लेकर जायेगा। यह मिशन 29 जनवरी की

सुबह 0623 बजे दूसरे लॉन्च पैड से एनवीएस-02 नेविगेशन सैटेलाइट को लेकर उड़ान भरेगा। शार में दूसरे लांच पैड से होने वाला यह प्रक्षेपण भारत के जियोसिंक्रोनस सैटेलाइट लांच व्हीकल (जीएसएलवी) की 17वीं उड़ान और स्वदेशी क्रायोजेनिक स्टेज के साथ 11वीं उड़ान होगी।

भारत भी अवैध प्रवासन के सख्त खिलाफ है

नयी दिल्ली। भारत ने कहा कि अवैध प्रवासन के पूरी तरह से खिलाफ हैं। इसका एक कारण यह भी है कि इससे कई तरह के संगठित अपराध जुड़े हुए हैं। विदेश मंत्रालय के प्रवक्ता रणधीर जायसवाल ने शुक्रवार को साप्ताहिक पत्रकार वार्ता में एक प्रश्न के उत्तर में कहा कि भारत अवैध प्रवासन की पूरी तरह से खिलाफ है। भारतीय दुनिया में कहीं भी अगर समयावधि से अधिक रह रहे हैं या उनके पास पूरे दस्तावेज नहीं है तो भारत उन्हें वापस लेने के लिए तैयार है। शर्त है कि उनके भारतीय नागरिक होने से जुड़े दस्तावेज हमें मुहैया कराए जाएं। बांग्लादेश की सीमा से लगते हिस्सों में बॉर्डर फेंसिंग किए जाने के प्रश्न

भारतीय दुनिया में कहीं भी उनके पास पूरे दस्तावेज नहीं है तो उन्हें वापस लेने के लिए तैयार हैं : केंद्र



के उत्तर में जायसवाल ने कहा कि भारत और बांग्लादेश के बीच में कई समझौते हुए हैं। भारत उम्मीद करता है कि बांग्लादेश सीमा को अपराध मुक्त करने में भारत के साथ वह सकारात्मक तौर पर सहयोग करेगा।

मप्र के 17 धार्मिक शहरों में एक अप्रैल से शराब पर प्रतिबंध

भोपाल। प्रधानमंत्री नरेन्द्र मोदी के पर्यटन को बढ़ावा देने की पहल के अंतर्गत मुख्यमंत्री डॉ. मोहन यादव की अध्यक्षता में शुक्रवार को पर्यटन नगरी महेश्वर में देवी अहिल्याबाई के 300वीं जयंती वर्ष को समर्पित डेस्टिनेशन में कैबिनेट बैठक हुई, जिसमें प्रदेश के हित में बड़ा फैसला लिया गया है। इसमें राज्य सरकार 17 धार्मिक नगरों में शराबंदी का निर्णय लिया है। इन 17 नगरों में शराब दुकानें पूरी तरह बंद होंगी और इनको दुकानों को दूसरी जगह पर शिफ्ट भी नहीं किया जाएगा। यह फैसला एक अप्रैल से लागू होगा। यह जानकारी मुख्यमंत्री डॉ. यादव ने महेश्वर में हुई कैबिनेट बैठक के बाद पत्रकार वार्ता में दी। उन्होंने बताया कि कैबिनेट की बैठक में उज्जैन, मंदसौर, अमरकंटक, ओंकारेश्वर, दतिया, सलकनपुर सहित 17 नगरों में शराब की दुकानें बंद करने का फैसला लिया गया है। इन शहरों में इस वितीय वर्ष के खत्म होने पर यह निर्णय लागू होगा।

समस्त झारखंडवासियों को गणतंत्र दिवस की हार्दिक शुभकामनाएं

Van Vrindavan Construction (P) Ltd.

